



# दक्षिण भारत राष्ट्रमत



தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित

**5** कांग्रेस ने असम के युवाओं की प्रतिभा, क्षमताओं का दुरुपयोग किया : राजनाथ

**6** नक्सलवाद से यूँ ही मुक्त नहीं हुआ देश

**7** ओटीटी पर अभिनेत्रियों के लिए ज्यादा अच्छे किरदार : भूमि पेडनेकर

### फ़र्स्ट टेक

#### ओरेकल ने भारत में 12,000 कर्मचारियों को हटाना

नई दिल्ली/भाषा। अमेरिकी आईटी कंपनी ओरेकल ने भारत में लगभग 12,000 कर्मचारियों की छंटनी कर दी है और एक महीने के भीतर छंटनी का दूसरा दौर भी शुरू होने का अनुमान है। पीड़ित कर्मचारियों ने मंगलवार को यह जानकारी दी। वैश्विक स्तर पर ओरेकल ने करीब 30,000 कर्मचारियों की छंटनी की है। भारत में करीब 30,000 कर्मचारियों को रोजगार देने वाली ओरेकल ने इस मामले पर अभी तक कोई आधिकारिक टिप्पणी नहीं की है। प्रभावित कर्मचारियों के मुताबिक, कंपनी ने इमेल के जरिये उन्हें सूचित किया कि संगठनात्मक बदलावों के कारण कई पद अप्रासंगिक हो जाएंगे। ओरेकल ने भारत में एक साल से अधिक सेवा पूरी कर चुके कर्मचारियों को 15 दिन का वेतन बोनस के रूप में देने की पेशकश की है। इसके अलावा, उन्हें सेवा-समाप्ति तिथि तक एक महीने का वेतन (बिना भुगतान वाला), छुट्टियों का भुगतान, पात्रता के अनुरूप ग्रेजुएट और एक महीने के नोटिस पीरियड का भुगतान भी मिलेगा। इसके अतिरिक्त स्वेच्छा से कंपनी छोड़ने वाले कर्मचारियों को कंपनी ने दो महीने का अतिरिक्त वेतन भी देने की सूचना दी है।

#### बस्तर में 35 नक्सलियों ने समर्पण किया

रायपुर/भाषा। छत्तीसगढ़ के बस्तर इलाके में मंगलवार को 35 नक्सलियों ने सुरक्षा बलों के सामने आत्मसमर्पण कर दिया। यह आत्मसमर्पण केंद्र सरकार की वामपंथ उग्रवाद (एलडब्ल्यूई) को खत्म करने की 31 मार्च की समय सीमा से ठीक कुछ घंटे पहले हुआ। बस्तर क्षेत्र के पुलिस महानिरीक्षक सुंदरराज पट्टागिम ने बताया कि इनमें से 25 कैडर माओवादियों की दंडकारण्य स्पेशल जोनल कमेटी (डीकेएसजेनसी) से जुड़े थे और उनमें 12 महिलाएं हैं।

#### जापान ने तैनात की लंबी दूरी की मिसाइलें

टोक्यो/एपी। जापान की लंबी दूरी की मिसाइलों को देश के दक्षिण-पश्चिमी सेना शिविर में तैनात किया गया है। अधिकारियों ने मंगलवार को यह जानकारी दी। जापान का यह कदम अपनी आक्रमक क्षमताओं को मजबूत करने की दिशा में उठाए जा रहे प्रयास का हिस्सा है। यह कदम जापान की स्वयं की रक्षा के प्रति दृढ़ इच्छाशक्ति और क्षमता को दर्शाता है। जापान की मिसाइलें हेवी इंटरस्ट्रीज द्वारा विकसित व निर्मित उन्नत टाइप-12 लैंड-टू-सी मिसाइलें, जो जमीन से समुद्र में जहाज को निशाना बनाने में सक्षम हैं, कुमागोटो प्रांत के कैप केन्नुन में अब परिचालन में आ गई हैं। रक्षामंत्री शिंजिरो कोइजुमी ने संवाददाताओं से कहा, जापान द्वितीय विश्व युद्ध के बाद सबसे गंभीर और जटिल सुरक्षा माहौल का सामना कर रहा है... ऐसे में यह (मिसाइल) जापान की प्रतिरोधक क्षमता और जवाबी कार्रवाई की क्षमता को मजबूत करने के लिए बेहद महत्वपूर्ण है।

### पश्चिम एशिया संघर्ष का फायदा उठाने के लिए

## ‘राजनीतिक गिद्ध’ की तरह घात लगाए हुए है कांग्रेस : मोदी

दक्षिण भारत राष्ट्रमत dakshinbharat.com

थराद(गुजरात)/भाषा। प्रधानमंत्री नरेन्द्र मोदी ने मंगलवार को कहा कि जहां दुनिया युद्ध, अशांति और ईंधन की बढ़ती कीमतों का सामना कर रही है वहीं भारत ने अपनी मजबूत विदेश नीति और अपने लोगों की एकजुटता के कारण इस स्थिति का मुकाबला प्रभावी ढंग से किया है। मोदी ने कांग्रेस पर लोगों में दहशत फैलाने का आरोप लगाया ताकि लोग पेट्रोल पंपों और गैस एजेंसियों पर लंबी कतारें लगा सकें। उन्होंने मुख्य विपक्षी पार्टी की तुलना ‘राजनीतिक गिद्धों’ से करते हुए कहा कि वह (पश्चिम एशिया युद्ध से उत्पन्न) स्थिति का राजनीतिक फायदा उठाने की फिराक में है।



मोदी ने गुजरात के वाय थराद जिले के नानी गांव में एक जनसभा को संबोधित करते हुए कहा, “ऐसे समय में जब दुनिया युद्ध, अशांति और बढ़ती ईंधन कीमतों से जूझ रही है, भारत ने अपनी मजबूत विदेश नीति और अपने लोगों की एकजुटता के कारण स्थिति को प्रभावी ढंग से संभाला है।” उन्होंने कहा कि कुछ दल, विशेषकर कांग्रेस, राष्ट्रीय एकता का समर्थन करने के बजाय एजेंसियों पर लंबी कतारें लगा सकते हैं। उन्होंने मुख्य विपक्षी पार्टी की तुलना ‘राजनीतिक गिद्धों’ से करते हुए कहा कि वह (पश्चिम एशिया युद्ध से उत्पन्न) स्थिति का राजनीतिक फायदा उठाने की फिराक में है।

प्रतीक्षा कर रही है ताकि इसका फायदा उठाकर राजनीतिक बदल हासिल की जा सके। प्रधानमंत्री ने कहा कि पश्चिम एशिया संघर्ष के कारण वैश्विक स्तर पर ईंधन की कीमतों में 10 प्रतिशत तक की वृद्धि हुई है, लेकिन केंद्र सरकार यह सुनिश्चित कर रही है कि इसका बोझ आम जनता पर न पड़े। उन्होंने कहा, “कांग्रेस देश में अफरा-तफरी का माहौल बनाना चाहती है। वह उम्मीद कर रही है कि लोग पेट्रोल पंपों और गैस एजेंसियों पर कतार लगाने के लिए विवश हो जाएंगे।” मोदी ने कहा कि भारत नवीकरणीय ऊर्जा क्षेत्र में विश्व का अग्रणी देश बनकर उभरेगा। उन्होंने दावा किया कि पश्चिम एशिया की परिस्थितियों ने हर देश को प्रभावित किया है, लेकिन भारत ने स्थिति को अच्छी तरह से संभाला है।



### वैश्विक व्यवस्था के लोकतंत्रीकरण में नालंदा परंपरा प्रभावी भूमिका निभा सकती है

दक्षिण भारत राष्ट्रमत dakshinbharat.com

राजगीर/भाषा। विदेश मंत्री एस जयशंकर ने मंगलवार को कहा कि वैश्विक परिदृश्य तेजी से बदल रहा है, जहां अंतरराष्ट्रीय व्यवस्था अधिक लोकतांत्रिक होती नजर आ रही है तथा विभिन्न संस्कृतियों और समाजों की बढ़ती मुखरता के कारण दुनिया अब एक नए एवं अधिक बहुधुवीय स्वरूप की ओर अग्रसर है। जयशंकर बिहार के राजगीर स्थित नालंदा विश्वविद्यालय के दीक्षांत समारोह को संबोधित कर रहे थे।

नालंदा शब्द ही भारत की बौद्धिक विरासत और सांस्कृतिक वैभव की स्मृतियां जगाता है। इस संस्थान में उस परंपरा का पुनर्जीवन केवल भारत ही नहीं, बल्कि पूरे एशिया के उदय का संकेत है।

विदेश मंत्री ने कहा, दुनिया तेजी से बहुधुवीय होती जा रही है, क्योंकि अब कई अन्य समाज एवं संस्कृतियां अपनी आवाज प्रभावी ढंग से उठा रही हैं। ऐसे समय में नालंदा की परंपरा वैश्विक व्यवस्था के लोकतंत्रीकरण को नई दिशा देने में एक सशक्त प्रभाव डाल सकती है। उन्होंने प्राचीन नालंदा विश्वविद्यालय का उल्लेख करते हुए कहा कि यह शिक्षा का ऐसा केंद्र था, जहां दूर-दूर से विद्यार्थी और विद्वान आते थे। उन्होंने कहा, नालंदा शब्द ही भारत की बौद्धिक विरासत और सांस्कृतिक वैभव की स्मृतियां जगाता है। इस संस्थान में उस परंपरा का पुनर्जीवन केवल भारत ही नहीं, बल्कि पूरे एशिया के उदय का संकेत है।

### मलयालम फिल्म निर्देशक रंजीत को यौन उत्पीड़न मामले में हिरासत में लिया गया

कोच्चि/भाषा। मलयालम फिल्म जगत के जाने-माने निर्देशक रंजीत को यौन उत्पीड़न के प्रयास के एक मामले में मंगलवार शाम हिरासत में लिया गया। पुलिस ने यह जानकारी दी। पुलिस ने बताया कि एक महिला अभिनेत्री की शिकायत के बाद रंजीत को हिरासत में लिया गया। पुलिस ने बताया कि अभिनेत्री ने आरोप लगाया कि रंजीत ने फिल्म सेट पर उसके यौन उत्पीड़न का प्रयास किया। पुलिस के अनुसार, अभिनेत्री ने आरोप लगाया कि निर्देशक ने फिल्म की शूटिंग के दौरान उसे एक वैन में बुलाया और उसका यौन उत्पीड़न करने का प्रयास किया। पुलिस ने सोमवार को रंजीत के खिलाफ एक मामला दर्ज किया और वह फिलहाल थोडुपुझा में पुलिस हिरासत में हैं। पुलिस ने बताया कि रंजीत को जल्द ही कोच्चि पुलिस को सौंपा जा सकता है।

मलयालम फिल्म निर्देशक रंजीत को यौन उत्पीड़न मामले में हिरासत में लिया गया। कोच्चि/भाषा। मलयालम फिल्म जगत के जाने-माने निर्देशक रंजीत को यौन उत्पीड़न के प्रयास के एक मामले में मंगलवार शाम हिरासत में लिया गया। पुलिस ने यह जानकारी दी। पुलिस ने बताया कि एक महिला अभिनेत्री की शिकायत के बाद रंजीत को हिरासत में लिया गया। पुलिस ने बताया कि अभिनेत्री ने आरोप लगाया कि रंजीत ने फिल्म सेट पर उसके यौन उत्पीड़न का प्रयास किया। पुलिस के अनुसार, अभिनेत्री ने आरोप लगाया कि निर्देशक ने फिल्म की शूटिंग के दौरान उसे एक वैन में बुलाया और उसका यौन उत्पीड़न करने का प्रयास किया। पुलिस ने सोमवार को रंजीत के खिलाफ एक मामला दर्ज किया और वह फिलहाल थोडुपुझा में पुलिस हिरासत में हैं। पुलिस ने बताया कि रंजीत को जल्द ही कोच्चि पुलिस को सौंपा जा सकता है।



## स्टालिन ने तिरुवरूर में चुनाव प्रचार की शुरुआत की

दक्षिण भारत राष्ट्रमत dakshinbharat.com

### पलानीस्वामी और राजग पर निशाना साधा

तिरुवरूर। तमिलनाडु के मुख्यमंत्री एम के स्टालिन ने 23 अप्रैल को होने वाले विधानसभा चुनावों के लिए मंगलवार को अपना प्रचार अभियान शुरू किया और अन्नाद्रमुक प्रमुख पलानीस्वामी की आलोचना करते हुए कहा कि उनके पास कोई दीर्घकालिक दृष्टिकोण नहीं है। द्रविड़ मुनेत्र कणम (द्रमुक) प्रमुख ने अपनी पार्टी और सहयोगी दलों के उम्मीदवारों का औपचारिक रूप से परिचय कराते हुए और उनके लिए समर्थन मांगते हुए आरोप लगाया कि राष्ट्रीय जनतांत्रिक गठबंधन (राजग) का एकमात्र उद्देश्य तमिलनाडु के विकास में बाधा डालना है। उन्होंने आरोप लगाया कि राजग का उद्देश्य द्रविड़ मोडल के तहत हुए विकास को खत्म करना है। स्टालिन ने कहा, “राजग का यही उद्देश्य है। राजग का नेतृत्व करने वाली भाजपा ने अन्नाद्रमुक को इसलिए खरीदा है क्योंकि

द्रमुक सुप्रीमो स्टालिन के वाहन की चुनावी उड़न दस्ते ने की जांच तंजावुर। द्रविड़ मुनेत्र कणम (द्रमुक) अध्यक्ष एम.के. स्टालिन की गाड़ी को यहां चुनावी अभियान के दौरान चुनाव संबंधी उड़न दस्ते ने रोककर जांच की। इस दौरान वह प्रदेश के तिरुवरूर जिले में चुनाव प्रचार के लिए जा रहे थे। स्टालिन ने तिरुवरूर विधानसभा निर्वाचन क्षेत्र से चुनावी अभियान की मंगलवार को शुरुआत की। इसके कुछ ही घंटे बाद उनके वाहन की जांच की गयी। तिरुवरूर उनके दिवंगत पिता एवं प्रदेश के मुख्यमंत्री रह चुके एम करुणानिधि का गृहणार है। द्रमुक की ओर से जारी वीडियो में देखा जा सकता है कि मुख्यमंत्री गाड़ी में बैठे रहे जबकि अधिकारी उनकी गाड़ी की तलाशी लेते रहे। संक्षिप्त जांच के बाद स्टालिन को मतदाताओं से मिलने के लिए अपनी यात्रा जारी रखने की अनुमति दी गई। तमिलनाडु की 234 विधानसभा सीटों पर 23 अप्रैल को मतदान होगा।

तमिलनाडु में हमारे खिलाफ लड़ने की ताकत उनके पास नहीं है।” उन्होंने कहा, “तमिलनाडु में राजग की हार निश्चित है। विधानसभा चुनाव तमिलनाडु और दिल्ली-राजग के बीच की लड़ाई है।” स्टालिन ने आरोप लगाया कि भारतीय जनता पार्टी (भाजपा) ने

## आकलन वर्ष 2026-27 के लिए आयकर रिटर्न के सभी फॉर्म अधिसूचित

नई दिल्ली/भाषा। आयकर विभाग ने आकलन वर्ष 2026-27 के लिए आयकर रिटर्न (आईटीआर) के सभी फॉर्म अधिसूचित कर दिए हैं। इसके साथ ही वित्त वर्ष 2025-26 की आय के लिए रिटर्न दाखिल करने की प्रक्रिया शुरू हो गई है। आयकर विभाग ने मंगलवार को आईटीआर-2, 3, 5, 6 और 7 के साथ अद्यतन रिटर्न दाखिल करने के लिए आईटीआर-यू फॉर्म को भी अधिसूचित किया। इसके पहले आईटीआर-1 और आईटीआर-4 फॉर्म 30 मार्च को अधिसूचित किए गए थे। इन फॉर्म का इस्तेमाल छोटे और मध्यम करदाता करते हैं। व्यक्तिगत करदाताओं और खातों का ऑडिट आवश्यक नहीं होने वाले करदाताओं के लिए रिटर्न

दाखिल करने की अंतिम तिथि 31 जुलाई निर्धारित की गई है। आईटीआर-1 (सहज) और आईटीआर-4 (सुगम) अपेक्षाकृत सरल फॉर्म हैं, जो बड़ी संख्या में छोटे और मध्यम करदाताओं के लिए हैं। सहज फॉर्म को ऐसे निवासी व्यक्ति भर सकते हैं जिनकी सालाना आय 50 लाख रुपए तक है। और जिनकी आय वेतन, एक मकान, अन्य स्रोत (व्याज) एवं 5,000 रुपए तक की कृषि आय से होती है। वहीं, सुगम फॉर्म ऐसे व्यक्तियों, हिंदू अविभाजित परिवार (एचयूएफ) और फर्म (एएलपी) को छोड़कर के लिए हैं, जिनकी कुल वार्षिक आय 50 लाख रुपए तक है और जिनकी आय व्यवसाय या पेशे से होती है।

# ईरान के खिलाफ अभियान अभी खत्म नहीं हुआ : नेतन्याहू

दक्षिण भारत राष्ट्रमत dakshinbharat.com

यरूशलम/भाषा। इजराइली प्रधानमंत्री बेजामिन नेतन्याहू ने मंगलवार को कहा कि ईरान के शासन के खिलाफ इजराइल का अभियान ‘अभी खत्म नहीं हुआ है’। नेतन्याहू ने दावा किया कि अमेरिका के साथ संयुक्त अभियानों ने ईरानी शासन की जड़ें ‘हिला दीं’ हैं। अमेरिका और इजराइल ने 28 फरवरी से ईरान के खिलाफ संयुक्त हमले शुरू किए थे, जिसका जवाब देते हुए ईरान ने भी हमले किए। इससे युद्ध पूरे खाड़ी क्षेत्र में फैल गया। नेतन्याहू ने कहा, अमेरिका के साथ संयुक्त अभियान के एक महीने के भीतर हम उस आतंक के शासन को कुचल रहे हैं, जो ‘अमेरिका मुर्दाबाद, इजराइल मुर्दाबाद’ के नारे लगा रहा था।



उन्होंने कहा कि ‘अभियान अभी खत्म नहीं हुआ है और हमने शासन की जड़ें हिला दी हैं, वेर-सवेर यह कह जाएगा’। प्रधानमंत्री ने कहा कि इजराइल नए क्षेत्रीय गठबंधन बना रहा है। उन्होंने कहा, मुझे उम्मीद है कि जल्द ही मैं इस क्षेत्र के महत्वपूर्ण देशों के साथ बने नए गठबंधनों के बारे में और अधिक जानकारी साझा कर पाऊंगा। नेतन्याहू ने ईरानी शासन की आलोचना करते हुए कहा, अयातुल्ला शासन ने हमें मिटाने के लिए वर्षों में लगभग एक ट्रिलियन डॉलर खर्च किए। यह एक ट्रिलियन डॉलर बर्बाद हो गए।

### तेल की ऊंची कीमतों से परेशान देश अपना तेल स्वयं हासिल करें : ट्रंप

दुबई/एपी। अमेरिकी राष्ट्रपति डोनाल्ड ट्रंप ने मंगलवार को कहा कि तेल की ऊंची कीमतों से परेशान देश अपने तेल का इंतजाम स्वयं करें क्योंकि ईरान होमजुज जलडमरूमध्य पर अपना नियंत्रण बनाए हुए है।

दुबई/एपी। अमेरिकी राष्ट्रपति डोनाल्ड ट्रंप ने एक सोशल मीडिया पोस्ट में उन सहयोगियों के प्रति अपनी निराशा जतायी जोकि अपनी निराशा जतायी जोकि महत्वपूर्ण समुद्री मार्ग को फिर से खोलने में अमेरिका की मदद करने को तैयार नहीं हैं। ट्रंप ने लिखा, “अपने तेल का स्वयं इंतजाम करें।”

### ईरान के इस्फ़हान परमाणु केंद्र पर अमेरिका का हमला

दुबई/एपी। अमेरिका-ईरान संघर्ष के बीच मंगलवार तड़के अमेरिकी हमले में ईरान के इस्फ़हान शहर में स्थित एक परमाणु ठिकाने को निशाना बनाया गया, जबकि तेहरान ने जवाबी कार्रवाई में दुबई तट के पास एक कुवैती तेल टैंकर पर हमला किया। इन घटनाओं ने क्षेत्रीय तनाव और वैश्विक ऊर्जा बाजारों में अस्थिरता को और बढ़ा दिया है। खबर के अनुसार, इस्फ़हान में हुए हमले के बाद आसमान में काफी ऊंचाई तक आग फैलती हुई देखी।

### इराक में अमेरिकी पत्रकार का अपहरण

बगदाद/एपी। इराक के बगदाद में एक अमेरिकी पत्रकार का मंगलवार को अपहरण कर लिया गया। अधिकारियों ने यह जानकारी दी। इराक के गृह मंत्रालय ने एक बयान में बताया एक विदेशी पत्रकार का अपहरण कर लिया गया है। उसने पत्रकार के बारे में और कोई जानकारी नहीं दी। गृह मंत्रालय ने कहा कि सुरक्षा बलों ने सटीक खुफिया जानकारी के आधार पर अपहरणकर्ताओं का पता लगाने के लिए एक अभियान शुरू किया है। बयान में कहा गया है कि एक संदिग्ध को गिरफ्तार कर लिया गया है और अपहरण में इस्तेमाल किए गए वाहनों में से एक को जब्त कर लिया गया है, लेकिन अन्य अभी भी फरार हैं।

### 53 साल बाद चंद्रमा मिशन के लिए उड़ान भरेगा नासा का ‘आर्टेमिस-2’

दक्षिण भारत राष्ट्रमत dakshinbharat.com

चंद्रमा की कक्षा में उतरने के बजाय उसके चारों ओर घूमकर सीधे पृथ्वी की ओर लौटेगा। करीब 10 दिन की इस यात्रा का समापन प्रशांत महासागर में कैस्पूल के उतरने के साथ होगा। नासा के अधिकारियों के अनुसार, हालिया मरम्मत कार्यों के बाद रॉकेट पूरी तरह तैयार है और प्रक्षेपण के समय मौसम भी अनुकूल रहने की संभावना है। इससे पहले यह मिशन फरवरी में निर्धारित था, लेकिन हाइड्रोजन ईंधन रिसाव के कारण इसे टालना पड़ा। रिसाव ठीक करने के बाद हीलियम प्रेशर लाइन में रूकावट आ गई, जिसके चलते रॉकेट को पिछले महीने के अंत में फिर से मरम्मत के लिए ले जाना पड़ा।

01-04-2026 02-04-2026  
सूर्योदय 6:20 बजे सूर्यास्त 6:04 बजे

BSE 71,947.55 (-1,635.67)  
NSE 22,331.40 (-488.20)

सोना 15,395 रु. (24 कैर) प्रति ग्राम  
चांदी 239,000 रु. प्रति किलो

**मिशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com

**कैलाश मण्डेला, मो. 9828233434**

**निशानेबाज**  
दूजों का घर चले फूंकने, खुद का हाथ जला बैठे। छलने चले दूसरों को जो, किस्मत स्वयं चला बैठे। आंच नहीं जिनके चूल्हे में, अपनी दाल गला बैठे। जिनके नहीं निशाने पकड़े, वे भी तीर चला बैठे।





# तमिलनाडु चुनाव : नामांकन को लेकर सुरक्षा के कड़े इंतजाम

दक्षिण भारत राष्ट्रमत  
dakshinbharat.com

**चेन्नई।** आगामी तमिलनाडु विधानसभा चुनावों के लिए नामांकन पत्र दाखिल करने की प्रक्रिया गत सोमवार से शुरू हो गई है। चुनाव अधिकारियों ने सभी निर्वाचन क्षेत्रों में सुव्यवस्थित और पारदर्शी नामांकन प्रक्रिया सुनिश्चित करने के लिए विस्तृत दिशानिर्देश जारी किए हैं।

अधिकारियों के अनुसार, नामांकन दाखिल करने के लिए आने वाले उम्मीदवारों को निर्धारित नियमों का सख्ती से पालन करना होगा। एक उम्मीदवार के साथ अधिकतम तीन वाहनों को ही अनुमति दी जाएगी और इन वाहनों को रिटर्निंग ऑफिसर के कार्यालय से कम से कम 100 मीटर की दूरी पर पार्क करना अनिवार्य है। इसके अलावा, नामांकन पत्र जमा करने के लिए कार्यालय में केवल उम्मीदवार और उनके साथ आने वाले अधिकतम तीन व्यक्तियों को ही प्रवेश करने की अनुमति होगी।



नामांकन दाखिल करने के लिए आठ दिन की अवधि आवंटित की गई है लेकिन बीच में पड़ने वाली सार्वजनिक छुट्टियों के कारण केवल चार कार्यदिवस ही नामांकन जमा करने के लिए उपलब्ध होंगे। इसलिए उम्मीदवारों को सलाह दी गई है कि वे अंतिम समय की जटिलताओं से बचने के लिए तदनुसार योजना बनाएं। सुविधा बढ़ाने के उद्देश्य से चुनाव आयोग ने अपनी आधिकारिक वेबसाइट के माध्यम से ऑनलाइन नामांकन पत्र जमा करने का विकल्प उपलब्ध कराया है। हालांकि, अधिकारियों ने स्पष्ट किया है कि उम्मीदवारों को निर्धारित समय सीमा के भीतर अपने भरे हुए नामांकन पत्रों की भौतिक प्रतियां व्यक्तिगत रूप से रिटर्निंग ऑफिसर को जमा करनी होंगी।

अधिकारियों ने नामांकन प्रपत्र भरते समय सटीकता के महत्व पर भी जोर दिया है। उम्मीदवारों को यह सुनिश्चित करना होगा कि उनके नाम और अन्य व्यक्तिगत जानकारी सहित सभी विवरण सही ढंग से दर्ज किए गए हों ताकि जांच के दौरान उनका नामांकन खारिज न हो। आगामी चुनावों के लिए

इलेक्ट्रॉनिक वोटिंग मशीनों (ईवीएम) में मतपत्रों पर प्रत्येक उम्मीदवार की रंगीन तस्वीर होगी। इसे सुविधाजनक बनाने के लिए उम्मीदवारों को अपने नामांकन पत्रों के साथ पिछले तीन महीनों के भीतर ली गई एक हालिया तस्वीर संलग्न करनी होगी।

नामांकन दाखिल करने की अंतिम तिथि 6 अप्रैल को दोपहर 3 बजे से पहले उम्मीदवारों को अपने प्रमाण पत्रों का विवरण देते हुए एक शपथ पत्र भी जमा करना होगा। नामांकन पत्रों की जांच 7 अप्रैल को होनी है। इसके अलावा, उम्मीदवारों द्वारा अपना नामांकन वापस लेने की अंतिम तिथि 9 अप्रैल निर्धारित की गई है। तमिलनाडु विधानसभा के चुनाव 23 अप्रैल को होने वाले हैं और परिणाम 4 मई को घोषित किए जाएंगे। चुनाव अधिकारियों ने कहा है कि नामांकन प्रक्रिया को सुचारु रूप से संचालित करने के लिए सभी आवश्यक व्यवस्थाएं की गई हैं और उम्मीदवारों से आग्रह किया है कि वे परेशानी मुक्त अनुभव सुनिश्चित करने के लिए दिशानिर्देशों का पूरी तरह से पालन करें।



## हमारे खिलाफ कितनी भी टीम खड़ी हों, हम साबित करेंगे कि द्रमुक और स्टालिन चैंपियन हैं : उदयनिधि

दक्षिण भारत राष्ट्रमत  
dakshinbharat.com

**धर्मपुरी।** तमिलनाडु के उपमुख्यमंत्री उदयनिधि स्टालिन ने मंगलवार को कहा कि सत्तारूढ़ द्रविड़ मुनेत्र कषमम (द्रमुक) यह साबित करेगी कि पार्टी और मुख्यमंत्री एमके स्टालिन ही असली चैंपियन हैं, चाहे 23 अप्रैल को होने

वाले विधानसभा चुनाव में उसे चुनौती देने के लिए कितनी भी टीम क्यों न खड़ी कर दी जाए।

उन्होंने ऑल इंडिया अन्ना द्रविड़ मुनेत्र कषमम (अन्नाद्रमुक) पर राज्य में भारतीय जनता पार्टी (भाजपा) को पैर जमाने में मदद करने का आरोप लगाते हुए कहा कि आगामी चुनाव आत्मसम्मान की भूमि तमिलनाडु और दिल्ली की टीम के

बीच एक मुकाबला है। उदयनिधि ने जिले के पत्थिरेड्डीपट्टी में एक चुनावी जनसभा को संबोधित करते हुए कहा, चुनाव में हमारे खिलाफ खड़ी कई टीम की परवाह किए बिना, हम साबित करेंगे कि द्रमुक और हमारे मुख्यमंत्री एमके स्टालिन ही असली चैंपियन हैं।

उन्होंने जनसभा में मौजूद लोगों से सवाल किया, "क्या आप साबित करेंगे कि द्रमुक और हमारे मुख्यमंत्री ही असली चैंपियन हैं? क्या आप ऐसा कर पाएंगे? क्या आप साबित करेंगे कि आत्मसम्मान की भूमि तमिलनाडु हमेशा दिल्ली के नियंत्रण से बाहर है और राज्य में किसी भी चाटुकार समूह के लिए कोई जगह नहीं है?" उपमुख्यमंत्री उदयनिधि स्टालिन के सवालों का हां मौजूद लोगों ने 'हां' में जवाब दिया।



## तमिलनाडु में महिलाएं, पुलिस सुरक्षित नहीं : पलानीस्वामी

दक्षिण भारत राष्ट्रमत  
dakshinbharat.com

**शिवकाशी।** ऑल इंडिया अन्ना द्रविड़ मुनेत्र कषमम (अन्नाद्रमुक) के महासचिव ए. के. पलानीस्वामी ने

तमिलनाडु में कानून-व्यवस्था की स्थिति को लेकर मंगलवार को द्रमुक सरकार की आलोचना करते हुए दावा किया कि राज्य में महिलाएं और पुलिस सुरक्षित नहीं हैं। पलानीस्वामी ने एक चुनावी रैली को संबोधित करते हुए कहा कि

विधानसभा चुनाव संपन्न होने पर अन्नाद्रमुक की सरकार बनने के तुरंत बाद, पार्टी तीन महीने के भीतर गांजा तस्करी को जड़ से खत्म कर देगी। अन्नाद्रमुक प्रमुख ने जिले में पटाखा और माचिस उद्योग को

बढ़ावा देने का भी आश्वासन दिया। उन्होंने द्रमुक सरकार पर कावेरी-गुडार नदी को जोड़ने की परियोजना को रोकें रखने का आरोप लगाया और कहा कि उनकी पार्टी की सरकार बनने पर इसे कार्यान्वित किया जाएगा। पूर्ववर्ती

अन्नाद्रमुक सरकार के दौरान विरुधुनगर जिले में 400 करोड़ रुपये की लागत से स्थापित मेडिकल कॉलेज और अस्पताल का जिक्र करते हुए उन्होंने कहा कि द्रमुक ने इस परियोजना का श्रेय ले लिया।

## प्रधानमंत्री और गृहमंत्री बार-बार तमिलनाडु आते हैं, लेकिन यहां के लिए धन नहीं देते : उदयनिधि

दक्षिण भारत राष्ट्रमत  
dakshinbharat.com

**धर्मपुरी।** तमिलनाडु के उपमुख्यमंत्री उदयनिधि स्टालिन ने प्रधानमंत्री नरेन्द्र मोदी और केंद्रीय गृह मंत्री अमित शाह द्वारा 'बार-बार' राज्य के दौरे पर कटाक्ष करते हुए मंगलवार को आरोप लगाया कि वे राज्य सरकार की ओर से मांगी जा रही राशि आवंटित करने से इनकार करते रहे हैं। उदयनिधि ने आरोप लगाया कि दोनों नेताओं ने राज्य के लिए कोई बड़ी परियोजना नहीं दी है। उन्होंने लोगों से अपील की कि 'वे तमिलनाडु से भाजपा को बाहर निकाल दें'। तमिलनाडु में सत्तारूढ़ द्रविड़ मुनेत्र कषमम (द्रमुक) के नेता उदयनिधि ने हरूर क्षेत्र से पार्टी उम्मीदवार के ए धनमुगम के

समर्थन में आयोजित जनसभा को संबोधित करते हुए कहा, "प्रधानमंत्री नरेन्द्र मोदी और गृह मंत्री अमित शाह लगातार तमिलनाडु का दौरा कर रहे हैं, लेकिन वे हमें न तो कोई परियोजना दे रहे हैं और न ही वह धनराशि जो हम मांग रहे हैं। भाजपा को तमिलनाडु से बाहर कर देना चाहिए।"

उदयनिधि ने कहा कि हालांकि द्रमुक के नेतृत्व वाले गठबंधन को 2021 के चुनाव में हरूर सीट पर (अन्नाद्रमुक से) हार मिली थी, लेकिन पार्टी ने निर्वाचन क्षेत्र में विकास की अनदेखी नहीं की और 400 करोड़ रुपये की सड़क अवसंरचना परियोजनाएं, सरकारी अस्पतालों में नए भवन, पहाड़ी क्षेत्रों में सड़कें बनवाई, मंदिर शहर का विकास सुनिश्चित किया और निर्वाचन क्षेत्र में छह करोड़ रुपये

की लागत से आईटीआई की स्थापना की। द्रमुक की युवा इकाई के नेता ने कहा, "पिछली बार हम हरूर सीट हार गए थे। हमें वही गलती नहीं दोहरानी चाहिए। इस बार हमें बड़ी जीत सुनिश्चित करनी होगी। इसलिए, निर्वाचन क्षेत्र में और अधिक विकास के लिए धनमुगम को विधानसभा भेजें।" पार्टी अध्यक्ष और मुख्यमंत्री एमके स्टालिन के बेटे उदयनिधि ने कहा, "तमिलनाडु विकास में अग्रणी है और मुख्यमंत्री के नेतृत्व में दोहरे अंकों की आर्थिक वृद्धि हासिल कर रहा है। केंद्र सरकार का समर्थन मिलने के बावजूद स्टालिन ही विकास को गति दे रहे हैं। क्या वे (केंद्र) हमें वह धनराशि या परियोजनाएं दे रहे हैं? जिनकी हम मांग कर रहे हैं? लेकिन हमारे मुख्यमंत्री जनता के हित में काम कर रहे हैं।"

## ईरोड में धूमधाम से मनाया जा रहा है 'वार्षिक कुंडम' उत्सव

दक्षिण भारत राष्ट्रमत  
dakshinbharat.com

**ईरोड।** ईरोड जिले के बन्नारी में मंगलवार को वार्षिक कुंडम उत्सव धार्मिक रीति रिवाज के साथ मनाया जा रहा है। यह लोकप्रिय उत्सव सत्यमंगलम से करीब 10 किलोमीटर दूर स्थित बन्नारीअम्मन मंदिर में तड़के तीन बजे शांतिपूर्ण ढंग से आयोजित किया गया।

तमिलनाडु और कर्नाटक (विशेषकर मैसूरु, कोल्लेहल और चामराजनगर) से आए हजारों श्रद्धालुओं ने इसमें भाग लिया। कई श्रद्धालु 'कुंडम' (अग्नि-पथ) पर चले, कुछ किसान अपने मवेशियों के साथ शामिल हुए, जबकि कुछ महिलाएं अपने बच्चों को गोद में लेकर 'कुंडम' से गुजरतीं। किसी भी अभिय घटना को रोकने के लिए आयोजन स्थल पर भारी पुलिस बल तैनात किया गया।

## विजयन ने एफसीआरए संशोधन विधेयक पर चिंता जताई, केंद्र की आलोचना की

दक्षिण भारत राष्ट्रमत  
dakshinbharat.com

**तिरुवनंतपुरम/भाषा।** केरल के मुख्यमंत्री पिनाराई विजयन ने एफसीआरए संशोधन विधेयक को लेकर केंद्र सरकार की मंगलवार को आलोचना की। उन्होंने आरोप लगाया कि इस विधेयक ने समाज के एक वर्ग में असुरक्षा की भावना उत्पन्न कर दी है।

तिरुवनंतपुरम में संवाददाताओं से मुखातिब विजयन ने कहा कि विदेशी अंशदान (विनियमन) अधिनियम (एफसीआरए) में संशोधन एक गंभीर मुद्दा है, जिसने देशभर में अल्पसंख्यक समुदायों के बीच गहरी चिंता उत्पन्न कर दी है।

विजयन ने एक दिन पहले प्रधानमंत्री नरेन्द्र मोदी को पत्र लिखकर एफसीआरए संशोधन विधेयक के प्रावधानों को वापस लेने के लिए हस्तक्षेप करने की मांग की थी।

मुख्यमंत्री ने कहा, इससे समाज के एक वर्ग में असुरक्षा की भावना उत्पन्न हो गई है। ऐसे में सरकार की ओर से उनकी चिंताओं को दूर करने के लिए उचित कदम उठाए जाने चाहिए। लेकिन केंद्र सरकार की ओर से ऐसा नहीं किया जा रहा है। उन्होंने कहा कि केंद्र सरकार के कदमों से समाज के कुछ वर्गों में उत्पन्न हो रही बेचैनी और असुरक्षा की भावना देश के लिए अच्छी नहीं है। विजयन ने कहा कि केंद्र सरकार को ऐसा रुख नहीं अपनाना चाहिए, जिससे समाज का कोई विशेष वर्ग अलग-थलग पड़ जाए। मुख्यमंत्री ने एफसीआरए संशोधन के मुद्दे को लेकर कांग्रेस की भी आलोचना की। उन्होंने सवाल किया कि क्या कांग्रेस ने इस मुद्दे पर अपना रुख स्पष्ट किया है। विजयन ने कांग्रेस पर अपना पुराना नरम हिंदुत्व का रुख बरकरार रखने का भी आरोप लगाया।



**टीवीके के आधव अर्जुन के पास 197 करोड़ रुपये से अधिक की संपत्ति**

**चेन्नई।** अभिनेता सह राजनेता विजयन के नेतृत्व वाली पार्टी तमिलनाडु वेत्ती कषमम (टीवीके) के चुनाव अभियान प्रबंधन महासचिव आधव अर्जुन ने 197.52 करोड़ रुपये की कुल धन और अचल संपत्ति घोषित की है। तमिलनाडु विधानसभा चुनाव के लिए दाखिल नामांकन पत्र के साथ संलग्न हलफनामे में यह जानकारी दी गई है। अर्जुन चेन्नई के विन्नीवाक्कम विधानसभा क्षेत्र से चुनाव लड़ रहे हैं और उन्होंने सोमवार को नामांकन पत्र दाखिल किया। हलफनामे के अनुसार, अर्जुन ने अपने नाम पर 180.03 करोड़ रुपये की चल संपत्ति घोषित की है, जबकि उनकी पत्नी डेजी अर्जुन के नाम पर 162.14 करोड़ रुपये की संपत्ति है।

वर्ष 2024-25 के लिए अर्जुन की कुल आय 11.10 करोड़ रुपये और उनकी पत्नी की आय 6.85 करोड़ रुपये बताई गई है। अर्जुन के पास 2.29 करोड़ रुपये का सोना है, जबकि उनकी पत्नी के पास 3.01 करोड़ रुपये का सोना है। इसी के साथ डेजी के पास 60.27 लाख रुपये की चांदी और 6.16 करोड़ रुपये के हीरे के आभूषण हैं। अर्जुन ने विभिन्न कंपनियों में 2.23 करोड़ रुपये का निवेश किया है। उनके पास चार वाहन भी हैं, जिनमें 63,332 रुपये की एक स्पोर्ट्स साइकिल शामिल है। अचल संपत्ति के रूप में अर्जुन के पास कोई कृषि भूमि नहीं है लेकिन उनके पास 17.49 करोड़ रुपये मूल्य की आवासीय संपत्ति है। वहीं, डेजी अर्जुन के पास 56.43 करोड़ रुपये की र्व-अर्जित संपत्ति और 26.78 करोड़ रुपये की विरासत में मिली संपत्ति है।

## भाजपा ने तमिलनाडु में द्रमुक की भ्रष्ट सरकार को घेरा

दक्षिण भारत राष्ट्रमत  
dakshinbharat.com

**चेन्नई।** तमिलनाडु भारतीय जनता पार्टी की ओर से केंद्रीय मंत्री और तमिलनाडु चुनाव प्रभारी पीयूष गोयल ने 31 मार्च को, राज्य अध्यक्ष नैनार नागेंद्रन के नेतृत्व में सत्तारूढ़ डीएमके सरकार के खिलाफ स्टालिन सरकार आपराधिक पिंजरे में शीर्षक से एक आरोप पत्र जारी किया। इस कार्यक्रम में पूर्व राज्य अध्यक्ष तमिलिसाई सुन्दरराजन, अन्नामलाई, राष्ट्रीय महिला विंग की अध्यक्ष वनथी श्रीनिवासन और भारतीय जनता पार्टी के अन्य नेताओं ने भाग लिया।

अपराधियों के पिंजरे में स्टालिन की सरकार शीर्षक के तहत, भाजपा ने द्रमुक सरकार द्वारा आरोप पांच साल के शासनकाल के दौरान किए गए



विभिन्न अपराधों को सूचीबद्ध किया है और आरोप लगाए हैं। महिलाओं के प्रति द्रमुक की शत्रुतापूर्ण सरकार, द्रमुक शासन के दौरान कानून-व्यवस्था की समस्याएं, पिछले पांच वर्षों से तमिलनाडु में व्याप्त मादक पदार्थों की संस्कृति, अनुसूचित जातियों के विरुद्ध डीएमके की पार्टी, डीएमके के लुटेरों का पांच वर्षीय शासन, द्रमुक के अंधेरे चुनावी वादे, भ्रष्ट

वित्तीय प्रबंधन वाली द्रमुक सरकार और उसमें व्यापक भ्रष्टाचार व्याप्त है। भाजपा ने उन पर 9 मुद्दों पर हिंदू विरोधी होने का आरोप लगाया है। आरोप पत्र तैयार करने वाली समिति में रामा श्रीनिवासन उपाध्यक्ष, कराटे थियागराजन राज्य सचिव, डॉ. गायत्री सुरेश उपाध्यक्ष और एम. वेंकटेशन समन्वयक हैं और इस समिति ने यह आरोप पत्र संकलित किया है।

## केरल में कांग्रेस, माकपा मैच 'फिक्सर' : भाजपा अध्यक्ष नितिन नवीन

दक्षिण भारत राष्ट्रमत  
dakshinbharat.com

**तिरुवनंतपुरम/(भाषा)।** भारतीय जनता पार्टी (भाजपा) के राष्ट्रीय अध्यक्ष नितिन नवीन ने मंगलवार को माकपावादी कम्युनिस्ट पार्टी (माकपा) और कांग्रेस पर 'मैच फिक्सर' होने और केरल की जनता के साथ 'खेल खेलने' का आरोप लगाया। नवीन ने लोगों से नौ अप्रैल को होने वाले विधानसभा चुनाव में भाजपा को वोट देने का भी आग्रह किया।

उन्होंने एक सवाल के जवाब में यह टिप्पणी की। उनसे पूछा गया था कि कांग्रेस और माकपा, दोनों एक-दूसरे पर भाजपा के साथ 'युग समझौता' करने का आरोप लगा रही हैं। भाजपा अध्यक्ष ने दावा किया, "वे मैच फिक्सर हैं। वे पिछले कई सालों से केरल की जनता के साथ खेल, खेल रहे हैं। जनता अब बस बातचीत चाहती है। उन्हें भ्रष्टाचार मुक्त और विकासोन्मुखी सरकार चाहिए और केवल भाजपा ही ऐसा कर सकती है।" उन्होंने यह भी कहा कि भाजपा नीत राष्ट्रीय जनतांत्रिक गठबंधन (राजग) केरल में सरकार बनाएगा। पार्टी ने अर्जित विधानसभा क्षेत्र से अधिकांश पी. सुधीर को उम्मीदवार बनाया है।

## शबरिमला सोना चोरी मामला

# विजयन ने पूछा-आरोपी राहुल गांधी के घर तक कैसे पहुंचा

दक्षिण भारत राष्ट्रमत  
dakshinbharat.com

**तिरुवनंतपुरम।** केरल के मुख्यमंत्री पिनाराई विजयन ने मंगलवार को कांग्रेस नेता राहुल गांधी पर पलटवार करते हुए उनसे सवाल किया कि शबरिमला सोना चोरी के मामले में आरोपी व्यक्ति कांग्रेस नेता के घर तक कैसे पहुंचा। इससे पहले, गांधी ने चुनाव प्रचार के दौरान शबरिमला सोना चोरी से जुड़े मामले को लेकर राज्य में सत्तारूढ़ माकपा पर निशाना साधा

था। विजयन व्यापक रूप से प्रसारित एक कथित तस्वीर का जिक्र कर रहे थे, जिसमें शबरिमला सोना चोरी मामले में मुख्य आरोपी उन्नीकुण्णन पोड्डी स्थित वरिष्ठ कांग्रेस नेता सोनिया गांधी के आवास पर उनके साथ दिखाई दे रहे हैं। तस्वीर में कुछ अन्य वरिष्ठ कांग्रेस नेता भी दिख रहे हैं। उन्होंने यह भी कहा कि लोगों ने इस मामले पर लोकसभा में नेता प्रतिपक्ष राहुल को पहले ही जवाब दे दिया है। मुख्यमंत्री की यह प्रतिक्रिया ऐसे समय आई है जब राहुल ने एक

दिन पहले पत्तनमथिड्डा जिले में विधानसभा चुनाव प्रचार के तहत शबरिमला सोना चोरी प्रकरण में माकपा नेताओं की कथित भूमिका से संबंधित एक 'पैरोडी' गीत की एक पंक्ति गाई थी। पूर्व कांग्रेस अध्यक्ष ने सोमवार को एक नुक़ड़ सभा में संबंधित गीत की पंक्ति 'स्वर्णम कड्डु आरप्पा' (अर्थात् का सोना किसने चुराया) गाई। इस गीत का इस्तेमाल संयुक्त लोकतांत्रिक मोर्चा (यूडीएफ) ने कुछ महीने पहले स्थानीय निकाय चुनावों के दौरान वामपंथी दलों के खिलाफ मतदाताओं को प्रभावित

करने के लिए किया था। इस दौरान भीड़ ने राहुल का उत्साह बढ़ाया। राहुल द्वारा शबरिमला मुद्दे पर वामपंथी पार्टी को निशाना बनाए जाने के तुरंत बाद, "माकपावादी कम्युनिस्ट पार्टी (माकपा) के कार्यकर्ताओं ने सोशल मीडिया पर एक अभियान शुरू कर दिया, जिसमें उन्होंने कांग्रेस नेता सोनिया गांधी पर आरोप लगाए।" इस संबंध में पूछे गए एक सवाल के जवाब में मुख्यमंत्री विजयन ने कहा कि कांग्रेस नेता को पहले ही करारा जवाब मिल चुका है, और क्या उन्हें भी वही बात दोहराने की जरूरत

है। विजयन ने कहा, "अगर वह इस बारे में सोचें कि चोरी में शामिल थे सभी लोग उनके घर तक कैसे पहुंचें... तो उन्हें इसका जवाब मिल जाएगा। वैसे भी, हममें ऐसी कोई कमी नहीं है।" कांग्रेस नेता ने रविवार को वाम मोर्चा और भाजपा पर निशाना साधते हुए कहा था कि प्रधानमंत्री नरेन्द्र मोदी पलटकर अपने दौरे के दौरान शबरिमला की घटना को भूल गए। राहुल ने दावा किया कि प्रधानमंत्री ने एलडीएफ को नुकसान से बचाने के लिए चुप्पी साध ली।



## दक्षिण भारत राष्ट्रमत



## आध्यात्मिक विरासत के साथ विकास की दिशा में आगे बढ़ रहे हैं उग्र और मग्न : मोहन यादव

दक्षिण भारत राष्ट्रमत  
dakshinbharat.com

### वाराणसी (उग्र)/भाषा।

मुख्यमंत्री मोहन यादव ने मंगलवार को यहां कहा कि मध्यप्रदेश और उत्तर प्रदेश साझा संस्कृति और आध्यात्मिक विरासत के साथ विकास की दिशा में तेजी से आगे बढ़ रहे हैं।


यादव ने मंगलवार को यहां आयोजित 'एमपीयूपी सहयोग सम्मेलन 2026' के दौरान अपने संबोधन में कहा कि यह सम्मेलन भविष्य की आर्थिक, औद्योगिक और पर्यटन क्षेत्र की संभावनाओं को मजबूत आधार देगा। उन्होंने बताया कि उत्तर प्रदेश और मध्यप्रदेश के बीच भौगोलिक रिश्ते होने के साथ-साथ सांस्कृतिक, आध्यात्मिक एवं ऐतिहासिक संबंध

रहे हैं तथा दोनों राज्य साझा विरासत के साथ आगे बढ़ रहे हैं। यादव ने कहा कि इस क्रम में आज आयोजित एमपी-यूपी सहयोग सम्मेलन भविष्य की संभावनाओं को आधार प्रदान करेगा।

मध्यप्रदेश के मुख्यमंत्री यादव ने दीप जलाकर कार्यक्रम का शुभारंभ किया। इस दौरान दोनों राज्यों के उद्योगपति, कुटीर, लघु एवं मझोले उद्योगों के प्रतिनिधि कारीगर और अधिकारी मौजूद थे।

यादव ने बताया कि सम्मेलन में सबसे अहम समझौता काशी विश्वनाथ मंदिर ट्रस्ट और महाकालेश्वर ज्योतिर्लिंग ट्रस्ट के बीच हुआ है। उन्होंने बताया कि इस सहमति का उद्देश्य मंदिर प्रबंधन, दर्शन व्यवस्था और श्रद्धालुओं की सुविधाओं को बेहतर बनाना है।

## कांग्रेस ने असम के युवाओं की प्रतिभा, क्षमताओं का दुरुपयोग किया : राजनाथ



दक्षिण भारत राष्ट्रमत  
dakshinbharat.com

### तेजपुर (असम)/भाषा।

रक्षा मंत्री राजनाथ सिंह ने मंगलवार को असम में एक चुनावी रैली में कांग्रेस पर राज्य के युवाओं की प्रतिभा और क्षमताओं का "दुरुपयोग" करने का आरोप लगाया तथा लोगों से पार्टी को कभी माफ न करने की अपील की। उन्होंने आरोप लगाया कि कांग्रेस को केवल बांग्लादेशी घुसपैठियों की फिक्र है और उसने अपने शासनकाल में असम के साथ सौतेला व्यवहार किया।

मौजूदा विधायक और सहयोगी असम गण परिषद (अगप) के तेजपुर से उम्मीदवार पृथ्वीराज रावा के समर्थन में यहां एक चुनावी रैली को संबोधित करते हुए, भाजपा के वरिष्ठ नेता ने कहा,

## माजपा अवैध मतदाताओं को शामिल करने की कोशिश कर रही है : ममता

दक्षिण भारत राष्ट्रमत  
dakshinbharat.com

### कोलकाता/भाषा।

पश्चिम बंगाल की मुख्यमंत्री ममता बनर्जी ने मंगलवार को आरोप लगाया कि भारतीय जनता पार्टी (भाजपा) बिहार, राजस्थान, हरियाणा और उत्तर प्रदेश के अवैध मतदाताओं के नाम राज्य की मतदाता सूची में शामिल करने की कोशिश कर रही है ताकि चुनाव परिणाम को अपने पक्ष में मोड़ा जा सके। बनर्जी ने पश्चिम मेदिनीपुर के चंद्रकोना में एक चुनावी रैली में यह बात कही। उन्होंने रैली में अपनी अपील दोहराई कि जनता इस पर ध्यान न दे कि विधानसभा क्षेत्रों में तृणमूल कांग्रेस के उम्मीदवार कौन हैं बल्कि उन्हें ही (ममता बनर्जी को) सभी 294 सीटों पर उम्मीदवार मानें।

तृणमूल प्रमुख ने कहा, "कल अभिषेक (बनर्जी) ने मुझे बताया कि नए मतदाताओं को शामिल करने के लिए एक ही दिन में लगभग 30,000 फॉर्म जमा होने की सूचना मिलने पर उन्हें अपने चुनाव प्रचार कार्यक्रम के



बीच से ही कोलकाता स्थित निर्वाचन आयोग कार्यालय जाना पड़ा।" उन्होंने आरोप लगाया, "भाजपा बिहार, राजस्थान, हरियाणा और उत्तर प्रदेश के अवैध मतदाताओं को बंगाल की मतदाता सूची में शामिल करने की कोशिश कर रही है। वे बिहार की तरह ही रेल के माध्यम से बाहरी मतदाताओं को लाने की योजना बना रहे हैं।" इस बीच ममता बनर्जी ने मुख्य निर्वाचन आयोग ज्ञानेश कुमार को एक पत्र लिखकर तीखे लहजे में कहा कि जिनका बंगाल से कोई वंश संबंध नहीं है, उनसे संबंधित फॉर्म 6 के आवेदन अवैध, असंवैधानिक और मौलिक रूप से अलोकतांत्रिक हैं, जो दुर्भाग्यपूर्ण इरादे को दर्शाते हैं।

## नालंदा विवि का पुनरुद्धार गौरव पुनर्स्थापित करने की प्रतिबद्धता का प्रतीक : मुर्मू

दक्षिण भारत राष्ट्रमत  
dakshinbharat.com

नालंदा विश्वविद्यालय का पुनरुद्धार गौरव पुनर्स्थापित करने की प्रतिबद्धता का प्रतीक : मुर्मू राजगीर/भाषा। राष्ट्रपति द्रौपदी मुर्मू ने मंगलवार को नालंदा विश्वविद्यालय के द्वितीय दीक्षांत समारोह में विद्यार्थियों को डिग्रियां प्रदान कीं और कहा कि इस संस्थान से शिक्षा ग्रहण करने वाले विद्यार्थियों को मानवता की "साझा विरासत" प्राप्त होती है।

दीक्षांत समारोह को संबोधित करते हुए उन्होंने कहा, "यहां से स्नातक की डिग्री हासिल करने वाले विद्यार्थियों को दो चीजें मिलती हैं डिग्री और विरासत। डिग्री जहां उनकी व्यक्तिगत उपलब्धि है, वहीं उन्हें मानवता की साझा विरासत भी



मिलती है।" उन्होंने इस बात पर प्रसन्नता व्यक्त की कि इस वर्ष स्नातक की डिग्री हासिल करने वाले विद्यार्थियों में आधे से अधिक अंतरराष्ट्रीय विद्यार्थी हैं, जो 30 से अधिक देशों से आए हैं।

राष्ट्रपति ने समारोह से पहले पौधारोपण अभियान में भी हिस्सा

लिया और विश्वविद्यालय की 'नेट-जीरो' लक्ष्य के प्रति प्रतिबद्धता की सराहना की। 'नेट जीरो' उल्लेख का मतलब है कि जो जितना कार्बन उत्सर्जन करता है, उतना ही कार्बन खत्म करने की व्यवस्था भी करे। 'नेट जीरो' का मतलब यह नहीं है कि कार्बन का

उत्सर्जन शून्य हो जाएगा।

मुर्मू ने कहा, "यह परिसर 'नेट-जीरो' कैंपस बनने की दिशा में स्थिरता के प्रति प्रतिबद्धता को दर्शाता है। उच्च शिक्षण संस्थानों को उदाहरण प्रस्तुत करते हुए नेतृत्व करना चाहिए।"

राष्ट्रपति ने अपने दौर की शुरुआत विश्वविद्यालय परिसर में बने 'विश्व मित्रालय' भवन के उद्घाटन से की। यह अत्याधुनिक भवन लगभग दो हजार लोगों की क्षमता वाला है और अंतरराष्ट्रीय स्तर के आयोजनों के लिए महत्वपूर्ण माना जा रहा है।

राष्ट्रपति नालंदा विश्वविद्यालय की 'विजिटर' भी हैं। उन्होंने कहा कि नालंदा विश्वविद्यालय का पुनरुद्धार राष्ट्रीय और अंतरराष्ट्रीय स्तर पर उसके गौरवशाली विरासत को आधुनिक स्वरूप में पुनर्स्थापित करने की प्रतिबद्धता का प्रतीक है।

## आरक्षण के प्रभावी कार्यान्वयन के लिए बसपा सरकार की जरूरत : मायावती



दक्षिण भारत राष्ट्रमत  
dakshinbharat.com

मुख्यमंत्री ने आरोप लगाया कि केंद्र और राज्य सरकारें आरक्षण को 'अप्रभावी और निष्क्रिय' बना रही हैं। उन्होंने हाशिए के समुदायों से जुड़े संवैधानिक सुरक्षा उपग्रहों को कमजोर किए जाने की कड़ी आलोचना करते हुए कहा, "बहुजन समाज की सरकार के बिना आरक्षण को सही इरादे और नीति के साथ लागू करना असंभव है।" बसपा के एक बयान के अनुसार, मायावती ने बेरोजगारी और गरीबी जैसे गंभीर मुद्दों को हल करने के बजाय खोखले नारों पर निर्भर रहने के लिए सरकार पर निशाना साधा। उम्र जैसे बड़े और आर्थिक रूप से पिछड़े राज्य में 'रोजी-रोटी' की स्थिति बिगड़ रही है, जबकि सरकारें 'बयानबाजी और वादों' के जरिये लोगों की कठिनाइयों को दूर करने का प्रयास कर रही हैं। उन्होंने कहा, "यह दुर्भाग्यपूर्ण है कि सरकारें नारों और घोषणाओं के माध्यम से भूख, गरीबी और बेरोजगारी से निपटने की कोशिश कर रही हैं।"

## 'शोले' जैसा मंजर: युवती से शादी की मांग को लेकर मोबाइल टावर पर चढ़ा युवक, पुलिस ने बचाया

शाहजहांपुर (उग्र)/भाषा। बॉलीवुड की मशहूर फिल्म शोले के एक प्रसिद्ध दृश्य की याद दिलाने वाली एक नाटकीय घटना के तहत उत्तर प्रदेश के शाहजहांपुर जिले में 23 वर्षीय युवक अपनी मौसेरी बहन से शादी करने की मांग करते हुए एक मोबाइल टावर पर चढ़ गया। पुलिस ने मंगलवार को यह जानकारी दी।

हालांकि, यह युवक 'शोले' के वीरू (जिसकी बसंती से शादी करने की इच्छा पूरी हो गई थी) जितना भाग्यशाली नहीं रहा और पुलिस ने उसे हिरासत में ले लिया। पुलिस ने बताया कि मामला थाना तिलहर क्षेत्र के गांव कठियानी खेड़ा का है जहां रामपाल कश्यप का 23 वर्षीय बेटा राजू पाल अपनी मौसेरी बहन से शादी की जिद पर अड़ गया। बताया जा रहा है कि वह पिछले करीब आठ साल से युवती से एकतरफा प्यार करता था, लेकिन लड़की के परिवार ने उसके साथ रिश्ता जोड़ने से साफ इनकार कर दिया। पुलिस ने बताया कि परिवार के इनकार से नाराज होकर राजू गांव में लगे मोबाइल टावर पर चढ़ गया और कूदने की धमकी देने लगा। मौके पर भीड़ जुट गई और माहौल पूरी तरह 'फिल्मी' हो गया।

## पाक व लंदन में स्थित अपनी संपत्ति का विवरण सार्वजनिक करें गौरव गोगोई : हिमंत

दक्षिण भारत राष्ट्रमत  
dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा ने मंगलवार को कांग्रेस की राज्य इकाई के अध्यक्ष गौरव गोगोई को पाकिस्तान और ब्रिटेन में स्थित संपत्तियों का पूरा विवरण सार्वजनिक करने की चुनौती दी।

भारतीय जनता पार्टी (भाजपा) का घोषणापत्र जारी करने को लेकर यहां आयोजित कार्यक्रम से इतर पत्रकारों से बातचीत में शर्मा ने जोरहाट लोकसभा क्षेत्र से सांसद गोगोई से कहा कि वह विदेशों में अपनी संपत्तियों की सूची निर्वाचन आयोग को सौंपें। उन्होंने कहा, "गोगोई ने न तो पाकिस्तान से अपनी पत्नी की आय विवरण



दिया है और न ही पड़ोसी देश में उनके बैंक खाते का उल्लेख किया है।" मुख्यमंत्री ने कहा कि स्पष्ट रूप से आरोप लगा रहा है कि गोगोई की पाकिस्तान और लंदन दोनों जगह संपत्तियां हैं, जबकि राजगौर दल के अध्यक्ष अखिल गोगोई ने यह भी आरोप लगाया है कि उनकी 'गौरव गोगोई' अमेरिका में भी संपत्ति है। उन्होंने कहा, "यह मेरा आरोप नहीं है, लेकिन मैं चाहता हूँ कि गौरव गोगोई निर्वाचन आयोग के शपथपत्र में पाकिस्तान में अपने लेन-देन

का विवरण प्रस्तुत करें। शर्मा ने कहा कि वे ये आरोप पूरी जिम्मेदारी के साथ और बतौर मुख्यमंत्री कर रहे हैं कि गोगोई के पास अपनी पत्नी के नाम पर पाकिस्तान और लंदन, दोनों जगह संपत्तियां हैं, जिनका उल्लेख उन्होंने निर्वाचन आयोग को दिए गए शपथपत्र में नहीं किया है।

मुख्यमंत्री शर्मा ने कहा कि यदि कोई संपत्ति नहीं है, तो उन्हें अपनी पत्नी के पाकिस्तान स्थित बैंक खाते के लेन-देनभले ही वे पुराने ही क्यों न अचक्र सगरना तथा पांच चिकित्सकों को गिरफ्तार किया। पुलिस ने यह जानकारी दी। पुलिस आयुक्त रघुवीर लाल ने बताया कि ये गिरफ्तारियां सोमवार देर रात कल्याणपुर इलाके में निजी चिकित्सालयों -- -- में ड-लाइफ अस्पताल, आहूजा अस्पताल और



## बिहार के नालंदा जिले में मंदिर में भगदड़ मचने से आठ श्रद्धालुओं की मौत, कई घायल, थानाध्यक्ष निलंबित

दक्षिण भारत राष्ट्रमत  
dakshinbharat.com

बिहारशरीफ/भाषा। बिहार के नालंदा जिले में दीपगण थानाक्षेत्र के मघड़ा गांव में प्राचीन शीतला माता मंदिर में मंगलवार को भगदड़ मचने से कम से कम आठ श्रद्धालुओं की मौत हो गई, जिनमें अधिकतर महिलाएं थीं। इस घटना में कई श्रद्धालु घायल भी हुए हैं। पुलिस बल और जिला प्रशासन के अधिकारी मौके पर पहुंच गए हैं और राहत एवं बचाव कार्य जारी है। उन्होंने बताया कि मृतकों की पहचान की जा रही है।

नालंदा के उप विकास आयुक्त (डीडीसी) शुभम कुमार ने पत्रकारों से कहा कि मंदिर में अत्यधिक भीड़ के कारण यह घटना हुई। उन्होंने बताया कि घायलों को नजदीकी अस्पतालों में भर्ती कराया गया है, जहां कुछ की हालत गंभीर बताई जा रही है। इस घटना के बाद मंदिर परिसर और अस्पताल में अफरा-तफरी का माहौल नजर आया। स्थानीय प्रशासन और पुलिस बल अधिकारी मौके पर

पहुंचकर राहत एवं बचाव कार्य में जुट गए। भगदड़ के कारणों का अभी तक पता नहीं चल पाया है।

बिहारशरीफ के सहायक पुलिस अधीक्षक नूरुल हक ने कहा, मंगलवार सुबह शीतला माता मंदिर में भगदड़ के दौरान कम से कम आठ श्रद्धालुओं की मौत हो गई, जिनमें अधिकतर महिलाएं थीं। इस घटना में कई श्रद्धालु घायल भी हुए हैं। पुलिस बल और जिला प्रशासन के अधिकारी मौके पर पहुंच गए हैं और राहत एवं बचाव कार्य जारी है। उन्होंने बताया कि मृतकों की पहचान की जा रही है।

## असम चुनाव घुसपैठियों को बाहर निकालने और उग्रवाद के काले बादल हटाने के बारे में है : ईरानी

दक्षिण भारत राष्ट्रमत  
dakshinbharat.com

धेमाजी (असम)/भाषा। पूर्व केंद्रीय मंत्री स्मृति ईरानी ने मंगलवार को कांग्रेस पर आरोप लगाया कि उसने असम में हमेशा अवैध प्रवृत्तियों को बचाने और राज्य को उग्रवाद के काले साये के तहत लाने का काम किया है। इसका साथ ही उन्होंने कहा कि इस बार राज्य में विधानसभा चुनाव "देश से प्रत्येक घुसपैठिए को बाहर निकालने" के बारे में है। उन्होंने कहा कि भाजपा के नेतृत्व वाली सरकार ने राज्य में हर मोर्चे पर प्रगति सुनिश्चित की है और अब विकास की इस गाथा में महिलाएं विशेष रूप से आगे हैं।

सिस्तीबोरगांव निर्वाचन क्षेत्र से भाजपा उम्मीदवार जीबन गोगोई के लिए चुनावी रैली को संबोधित करते हुए ईरानी ने कहा, "यह चुनाव किसी को विधायक बनाने या हिमंत विश्व शर्मा को फिर से मुख्यमंत्री बनाने के बारे में नहीं है।" पंद्रह अगस्त, 2004 के धेमाजी धमाके का जिक्र करते हुए भाजपा नेता ने कहा, "ये बेकसूर लोग थे, जिन्हें मार डाला गया। उनकी क्या गलती थी? राज्य पर ऐसा कासा लाया गया कि निर्दोषों को अपनी जान गंवानी पड़ी।" इस धमाके में स्कूली बच्चों सहित 13 लोगों की जान गई थी। ईरानी ने कहा कि राज्य अब एक ऐसे दौर में पहुंच गया है जहाँ हर कोई बिना किसी डर के राष्ट्रीय ध्वज फहरा सकता है, जिसका श्रेय केंद्र और राज्य की मौजूदा सरकार को जाता है। कांग्रेस पर घुसपैठियों को बचाने का आरोप लगाते हुए, उन्होंने सवाल उठाया कि यह पुरानी पार्टी और विपक्ष में उसके सहयोगी चुनाव से पहले मतदाता सूची पुनरीक्षण के खिलाफ क्यों हैं।

## अवैध रूप से गुर्दा प्रतिरोपण करने वाले गिरोह का मंडाफोड़ : सरगना समेत छह गिरफ्तार

दक्षिण भारत राष्ट्रमत  
dakshinbharat.com

कानपुर (उग्र)/भाषा। कानपुर पुलिस ने मंगलवार को कई निजी अस्पतालों के जरिए कथित तौर पर अवैध गुर्दा प्रतिरोपण कराने वाले एक गिरोह का भंडाफोड़ करते हुए छह सरगना तथा पांच चिकित्सकों को गिरफ्तार किया। पुलिस ने यह जानकारी दी।

पुलिस आयुक्त रघुवीर लाल ने बताया कि ये गिरफ्तारियां सोमवार देर रात कल्याणपुर इलाके में निजी चिकित्सालयों -- -- में ड-लाइफ अस्पताल, आहूजा अस्पताल और

प्रिया अस्पताल में एक साथ की गई छापेमारी के बाद हुई। उन्होंने बताया कि यह छापेमारी स्वास्थ्य विभाग के साथ मिलकर की गई थी जिसका नेतृत्व मुख्य चिकित्सा अधिकारी डॉक्टर हरिदत्त मेहता कर रहे थे। लाल ने बताया कि गिरफ्तार किए गए लोगों में डॉक्टर प्रीति आहूजा (50), डॉक्टर पति डॉक्टर सुरजीत सिंह आहूजा (54) तथा अर्धचिकित्सक कमिथी -- राजेश कुमार (44), राम प्रकाश (40) और नरेंद्र सिंह शामिल हैं।

## आरसीबी में आया है ठहराव, खिलाड़ियों को अपनी भूमिका पता है : कृणाल

दक्षिण भारत राष्ट्रमत  
dakshinbharat.com

बेंगलूरु/भाषा। रॉयल चैलेंजर्स बेंगलूरु के कृणाल पंड्या का कहना है कि टीम में पिछले साल की तुलना में ठहराव आया है और खिलाड़ियों को इस सत्र में अपनी भूमिकाओं के बारे में बखूबी पता है।

आरसीबी ने 2025 में 18 साल में पहली बार इंडियन प्रीमियर लीग खिताब जीता था और पंजाब किंग्स के खिलाफ फाइनल में कृणाल प्लेयर आफ द मैच थे जिन्होंने चार ओवर में 17 रन देकर दो विकेट लिए थे। आरसीबी ने मैच बड़े रन से जीता था। कृणाल ने टीम द्वारा जारी विज्ञापि में कहा, "मेरा मानना है कि इस साल अधिक ठहराव आया है। पिछले साल यह नई टीम थी और सभी एक दूसरे को समझ रहे थे। इस साल खिलाड़ियों को अपनी भूमिका, एक दूसरे की ताकत और कमजोरी बखूबी पता है।"



उन्होंने कहा, "जब मैं बड़े मौकों पर खेलता हूँ तो मुझे लगता है कि अगर हमलोग आपका यहां तक लाये हैं तो कोई कारण होगा और मुझे लगता है कि ये बड़े मौके मेरे लिए ही बने हैं। मुझे दबाव महसूस होता है लेकिन मैं सोचता हूँ कि कैसे शांतचित रहूँ और जरूरत के मुताबिक खेलूँ।" उन्होंने विराट कोहली का उदाहरण देते हुए कहा, "विराट अच्छा उदाहरण हैं। आप उसकी जीत की भूख और जुनून देख सकते हैं। विराट कोहली किसी भी पीढ़ी में पैदा होते, वह महानतम खिलाड़ियों में ही होती। उनका किसी

## किसी और को अपनी सीमारें तय मत करने दो : शीतल देवी

दक्षिण भारत राष्ट्रमत  
dakshinbharat.com

नई दिल्ली/भाषा। वर्ष 2025 की सर्वश्रेष्ठ पैरा तीरंदाज चुनी गई दुनिया की नंबर एक शीतल देवी का मानना है कि यह सम्मान बरसों की कड़ी मेहनत, नाकामियों और चुपचाप किए गए बलिदानों को दर्शाता है और उनका फलसफा यही है कि किसी और को अपनी सीमारें तय करने नहीं दें।

दुनिया की नंबर एक पैरा तीरंदाज शीतल को विश्व तीरंदाजी ने सोमवार को वर्ष 2025 का सर्वश्रेष्ठ पैरा तीरंदाज चुना जो उनकी असाधारण उपलब्धियों में एक और इजाफा है और उनका फलसफा यही है कि किसी और को अपनी सीमारें तय करने नहीं दें। दुनिया की नंबर एक पैरा तीरंदाज तुर्की की ओजनुर् वयूर को बेंगलूरु में एक टूर्नामेंट में भाग ले रही शीतल ने भाषा से खास बातचीत में कहा, "यह अद्भुत है। दुनिया के सर्वश्रेष्ठ पैरा तीरंदाजों में नामांकन मिलना ही खास था और यह पुरस्कार जीतना यादगार और बहुत खास है। यह हर घंटे की कड़ी मेहनत, हर नाकामी और चुपचाप किए गए बलिदानों को दर्शाता



है।" जम्मू कश्मीर के किश्तवाड़ की 19 वर्ष की पैरा तीरंदाज शीतल देवी ने दक्षिण कोरिया में 2025 विश्व पैरा तीरंदाजी चैम्पियनशिप में गत चैम्पियन और तत्कालीन नंबर एक तीरंदाज तुर्की की ओजनुर् वयूर को हराकर खिताब जीता था। यह विश्व चैम्पियनशिप खिताब जीतने वाली पहली भुजाहीन महिला तीरंदाज भी बनी। शीतल ने नामांकन मिलना ही खास था और यह पुरस्कार जीतना यादगार और बहुत खास है। यह हर घंटे की कड़ी मेहनत, हर नाकामी और चुपचाप किए गए बलिदानों को दर्शाता

व्यक्ति को इसका श्रेय देती हूँ।" उदीयमान खिलाड़ियों को क्या सुझाव देंगी, यह पूछने पर उन्होंने कहा कि सभी को संयम के साथ प्रक्रिया पर भरोसा करते हुए आगे बढ़ना चाहिए। उन्होंने कहा, "किसी और को अपनी सीमारें तय मत करने दो। आपका सफर अपना है जिसमें संयम बनाये रखते हुए प्रक्रिया पर भरोसा रखो और हर दिन बेहतर करने की कोशिश करो। किसी में कोई कमी नहीं होती बस थोड़ी मेहनत की कमी होती है।" अपने कैरियर की अब तक की सबसे बड़ी चुनौती के बारे में पूछने पर उन्होंने कहा कि पिछले साल नई तकनीक सीखना सबसे चुनौतीपूर्ण था। उन्होंने कहा, "नई तकनीक सीखना आसान नहीं था। उस समय नतीजे नहीं मिल रहे थे और लोग मेरी काबिलियत पर संदेह करने लगे थे।" उन्होंने कहा, "मैंने समारोहों में जाना और इंटरव्यू देना बंद कर दिया जिससे सवाल और संदेह बढ़ते गए। मैंने अपना पूरा फोकस ट्रेनिंग पर लगा दिया। इससे मुझे दृढ़ता मिली और आत्मविश्वास भी।"

## सुविचार

मरोसा करना सीखें, लेकिन आँखें बंद करके नहीं। विवेक का इस्तेमाल हर मोड़ पर जरूरी है।

## दक्षिण भारत राष्ट्रमत

## क्या ऐसे बनेंगे विश्वगुरु ?

पंजाब के मुख्यमंत्री भगवंत मान की यह टिप्पणी कि 'देश को विश्वगुरु बनना था, लेकिन वह तो विश्वेला बन गया', निंदनीय है। आजकल कई नेता और अन्य लोग इसी टिप्पणी को दोहरा रहे हैं। इन्हें अपने देश को दूसरों से कमजोर साबित करने में क्या आनंद आता है? स्वस्थ आलोचना करनी चाहिए। इसका हमेशा स्वागत होना चाहिए, क्योंकि यह हमें बेहतर बनने में मदद करती है। वहीं, बार-बार खुद की क्षमता पर संदेह करने, हमेशा नकारात्मक सोचने से कोई बेहतर नहीं आती। भारत किसी समय विश्वगुरु था। तब नालंदा, लक्षशिला जैसे विश्वविद्यालयों में देश-विदेश के विद्यार्थी अध्ययन करते थे। आज ज्ञान-विज्ञान के क्षेत्र में पश्चिमी देशों का दबदबा है। भारत के सामने कई चुनौतियाँ हैं, लेकिन वह लगातार आगे बढ़ रहा है। इस देश ने डिजिटल पेंमेंट, अंतरिक्ष अनुसंधान समेत कई क्षेत्रों में शानदार प्रदर्शन कर दुनिया को अचंभित किया है। भारत अपनी समस्याएं जानता है। यहाँ लोगों के जीवन स्तर में सुधार के लिए बहुत प्रयास करने होंगे। अगर इसके साथ देश विश्वगुरु बनने का लक्ष्य रखता है तो इसमें क्या बुराई है? क्या हमें सदैव अपनी समस्याएँ गिनाते रहना चाहिए? क्या हम इससे विश्वगुरु बन जाएंगे? भगवंत मान कहते हैं, 'देश को आजाद हुए करीब 80 साल हो चुके हैं, लेकिन अब भी बुनियादी समस्याएँ जस की तस हैं। ... विदेशों में लोग मंगल ग्रह पर जाने की बात कर रहे हैं, जबकि हम शहरों में सीवर के ढक्कन तक नहीं लगा पाए हैं।' अगर तथ्यों की बात करें तो पंजाब के मुख्यमंत्री ने ज्यादा गलत नहीं कहा है। भारत में समस्याएँ तो हैं, लेकिन 'जस की तस' नहीं हैं। जिन्होंने साठ और सत्तर का दशक देखा है, उनसे पूछें, 'उस समय खाद्यान्न की क्या स्थिति थी?' आज भारत खाद्यान्न के मामले में आत्मनिर्भर है। हमारे किसान कई देशों के पेट भर सकते हैं।


जिन्होंने अस्सी का दशक देखा है, उनसे पूछें, 'उस समय टेलीफोन का कनेक्शन कैसे मिलता था और कितने दिनों में मिलता था? सीमेंट कैसे मिलती थी? अगर ब्याह-शादी होती तो चीनी की एक बोरी लेने के लिए कितनी जगह धके खाने पड़ते थे?' उनसे पूछें, 'उस समय किसी को स्कूटर खरीदना होता तो क्या प्रक्रिया थी? अच्छी कलाईघड़ी लेने जाते तो कितने दिन बाद नंबर आता था? बैंकों की क्या स्थिति थी? कितने आम लोग बैंकों में अपने खाते खुलवा सकते थे? अगर शहर में नौकरी कर रहा कोई व्यक्ति गाँव में अपने माँ-बाप को रुपए भेजना तो कितने दिन लगते थे और क्या शुल्क था? जब कभी बाढ़-अकाल के हालात होते और केंद्र सरकार आम लोगों को आर्थिक सहायता भेजती तो बिचौलिया कितना हिस्सा उकाड़ जाते थे?' यह कहना बहुत आसान है कि भारत में कुछ नहीं बदला, समस्याओं का ढेर लगा हुआ है। वास्तव में ऐसा नहीं है। नब्बे के दशक तक टेलीफोन आम आदमी की पहुँच से दूर था। साइकिल खरीदने से पहले दस बार सोचना पड़ता था। कई अच्छे धारावाहिकों से करोड़ों लोग इसलिये वंचित रह गए, क्योंकि उनके पास टीवी नहीं था। अक्सर चीजों की किन्नत बनी रहती थी। लोग इसके अत्यन्त हो गए थे। क्या आज वैसी स्थिति है? नहीं, भारत बहुत आगे बढ़ चुका है, कई गुणा बेहतर स्थिति में है। बतौर मुख्यमंत्री, भगवंत मान के पास कई अधिकार और शक्तियाँ हैं। उन्होंने पंजाब का कितना विकास कर दिया? क्या वहाँ के स्कूल अमेरिका-चीन के स्कूलों को टक्कर देने लगे हैं? क्या पंजाब से बरोजगारी दूर हो गई है? क्या उन्होंने युवाओं को नशे से निजात दिला दी है? याद करें, वे दुश्चर्या जब अमेरिका से कई भारतीय नागरिक अपमानजनक तरीके से स्वदेश भेजे गए थे। उनमें कितने लोग पंजाब से थे? क्या पंजाब से अब लोग विदेश जाने के लिए गलत तरीके नहीं अपना रहे हैं? अपने देश की व्यवस्थाओं से जुड़ी कमियाँ गिनाना आसान है। यह तो हर कोई कर सकता है। जिन लोगों के पास शासन से जुड़े अधिकार हैं, उन्हें कौरी बातें बनाने से पहले कुछ करके दिखाना चाहिए।

## ट्वीटर टॉक



भाजपा महिला मोर्चा, राजस्थान के सभी नवनिर्वाचित प्रदेश पदाधिकारियों को हार्दिक शुभकामनाएं! मुझे पूर्ण विश्वास है कि आप सभी के नेतृत्व में नारी शक्ति संगठित होकर राज्य के विकास में अपनी महत्वपूर्ण भूमिका निभाएंगी और संगठन को नई ऊँचाइयों पर ले जाएंगी।

-भजनलाल शर्मा



भारत की बेटी शीतल देवी को वर्ष 2025 की 'पैरा आर्चर ऑफ द ईयर' चुने जाने पर अपार बधाई और शुभकामनाएं। जम्मू-कश्मीर की यह बेजोड़ प्रतिभा आज देश की करोड़ों बेटियों और युवाओं की नई प्रेरणा बन गई है। आपकी उपलब्धियाँ स्वर्णिम अक्षरों में दर्ज हो गई हैं।

-गजेन्द्रसिंह शेखावत



नालंदा, बिहार स्थित शीतला माता मंदिर में भगदड़ से हुई जनहानि अत्यंत दुःखद है। इस दुर्घटना में असमय जान गंवाने वाले श्रद्धालुओं के परिवारों के प्रति गहरी संवेदना। ईश्वर से प्रार्थना है कि दिवंगत आत्माओं को अपने चरणों में स्थान प्रदान करें, तथा घायल जन शीघ्र सकुशल हो।

-ओम बिडला

## प्रेरक प्रसंग

## वीरता से आजादी की रक्षा

एक बार रोम पर दुश्मनों ने हमला कर दिया। दुश्मन ने चारों तरफ की सीमाएँ घेर लीं। रोम के लोगों ने तय किया कि लड़ाई मोल लेना ठीक न होगा, दुश्मन को कुछ सोना देकर युद्ध से बचा जा सकता है। सभासदों ने लोगों से सोना और हीरे-जवाहरात एकत्र करने की अपील की। सोना तोलकर एक जगह ढेर लगाया जाने लगा। उसी वक्त एक नौजवान वहाँ आया और तराजू पर तलवार फेंकते हुए बोला, 'आप लोग यह कारयाना काम क्यों कर रहे हैं? क्या आजादी की रक्षा इस तरह की जाती है? सिंह को जब एक बार लहू का रवाय मिल जाता है तो फिर वह ताउम्र पीछा नहीं छोड़ता। सोने के टुकड़े देकर मांगी गई आजादी स्थायी नहीं होती। धन देकर आजादी को ज्यादा दिन नहीं बचाया जा सकता। फिर क्षणभर रुककर उठने नवजवानों की ओर देखा और कहा, 'साथियों! आइए हम सब बहादुरी से एक साथ चलकर दुश्मनों को यह बता दें कि हमें सोना देकर आजादी नहीं चाहिए, बल्कि आजादी की खातिर तो हम सब हंसते-हंसते अपनी जान भी कुर्बान कर सकते हैं।' रोमन लड़ाकों जब यह ललकार सुनी तो वे युद्ध के लिए तैयार हो गये।

## सामयिक

आज जब हम नक्सलवाद मुक्त देश की स्थिति पर पहुंचे हैं तो विचार करना पड़ेगा कि आखिर यह समस्या इतनी बड़ी कैसे? गरीबी व्यक्ति के अंदर असंतोष पैदा करता है किंतु माओवाद विचारधारा है जो हथियार की बदौलत सत्ता पर कब्जा करने और बदलने का संघर्ष है। ईमानदारी से विश्लेषण करेंगे तो निष्कर्ष यही आएगा की गरीबी के कारण नक्सलवाद या माओवाद नहीं बढ़ा बल्कि लोगों को मड़का कर बरगला कर हथियार थमाये गये। यही वहाँ के गरीबी के कारण बन गये। उन्होंने अस्पताल, स्कूल जला दिए, सड़कें तोड़ दिए, खदान बंद करवाया, लेवी लेकर अपनी ट्टि से चलवाया, जंगलों में मछली पालन से लेकर अन्य काम बंद हो गए लोगों का बाहर जाना बंद कर दिया तो उनके सामने गरीबी और तंगहाली में आंसू बहाकर जीने के अलावा कोई चारा नहीं बचा।

## नक्सलवाद से यूँ ही मुक्त नहीं हुआ देश

अवधेश कुमार  
मोबाइल : 9811027208

गृह मंत्री अमित शाह ने लोकसभा में घोषणा की कि लाल आतंकी परछाई हट गई है। यह ऐसी घोषणा है जिसकी कल्पना किसी ने नहीं की होगी। वास्तव में 30 मार्च भारत के लिए ऐतिहासिक दिन माना जाएगा। जब गृह मंत्री ने पिछले वर्ष घोषित किया था कि 31 मार्च, 2026 तक देश नक्सली आतंक से मुक्त हो जाएगा तो एक्टिविस्टों, पत्रकारों, नेताओं, एनजीओ चलाने वालों, बुद्धिजीवियों आदि की बड़ी फौज ने अलग-अलग तरीकों से उनका निशाना बनाया, उपहार उड़ाना और प्रच्छन्न तरीके से विरोध आरंभ कर दिया था। गृह मंत्री ने घोषणा की कि 2024 तक नक्सलियों की शीर्ष केंद्रीय कमेटी और पुलिस ब्यूरो में 21 मुख्य कैडर थे जो पूरे नेटवर्क को चलाते थे। इनमें से एक पकड़ा गया, सात ने आत्मसमर्पण किया और 12 मारे गए तथा एक फरार है। उसके साथ भी आत्मसमर्पण के लिए बातचीत चल रही है। वस्तुतः वह निरंतर बेसरा है जो झारखंड के सारंडा जंगलों में अपने 50 साथियों के साथ छिपा है। वह आत्मसमर्पण करता है या मारा जाता है तो हथियारों के बल पर संघर्ष करने वालों की सूची समाप्त हो जाएगी। थोड़े शब्दों में कहें तो नक्सलियों का पूरा केंद्रीय नेतृत्व, पोलिट ब्यूरो और कमेटी अब खत्म हो चुकी है।

जरा सोचिए, 2014 में जो नक्सल प्रभावित जिले 126 थे, वे अब घटकर मात्र 2 रह गए हैं। वे भी केवल नाम मात्र के हैं। रेड कॉरिडोर या लाल गलियारा के नाम से पहचाने जाने वाले पूरे क्षेत्र में 12 राज्य और 70 प्रतिशत भूभाग शामिल था। आप यूपीए शासन काल को याद करिए, जब भी आंतरिक सुरक्षा का सम्मेलन होता था राज्यों में अपने पुलिस प्रमुखों, गृह सचिवों की उपस्थिति में प्रधानमंत्री डॉ मनमोहन सिंह के भाषण में यह पंक्ति रहती ही थी कि आंतरिक सुरक्षा के लिए सबसे बड़ा खतरा माओवाद है। अब भविष्य में आने वाले प्रधानमंत्री को भी इस पंक्ति के प्रतिबन्धित करने की आवश्यकता नहीं होगी। आप प्रधानमंत्री नरेंद्र मोदी सरकार के विरोधी हों या समर्थक कम से कम देश को नक्सलवाद से मुक्त करने, व्यापक क्षेत्र के गरीबों-जनजातियों को वास्तविक स्वतंत्रता दिलाने, उनकी जिंदगी में आशा और खुशियाँ पैदा करने तथा देश की मुख्य धारा के साथ जोड़ने के इस अकल्पनीय लगने वाले अवसर पर कम से कम साधुवाद दीजिए।

पिछले लगभग 12 वर्ष की नक्सलवाद या माओवाद विरुद्ध मोदी सरकार की नीति का मूल्यांकन करेंगे तो एक निष्कर्ष यह आएगा कि राजनीतिक नेतृत्व के अंदर समस्याओं को लेकर संवेदनशीलता व सही समझ हो, उसके अंत



कने के उपाय के प्रति दृष्टि साफ और संकल्प शक्ति हो तो परिणाम ऐसा आ सकता है। इसका दूसरा अर्थ हुआ कि पूर्व की सरकारों में न समझ थी, न दृष्टि और संकल्पशक्ति का तो प्रश्न नहीं था। गृह मंत्री अमित शाह द्वारा केवल 30 मार्च को दिए गए लोकसभा के वक्तव्य ही नहीं इसके पूर्व जितने भाषण व वक्तव्य हैं उन सबमें सरकार की दृष्टि और संकल्पशक्ति स्पष्ट थी। उनसे पता चलता है कि इतनी बड़ी उपलब्धि कैसे हासिल हुई? इस सुखद स्थिति के पीछे कई स्तरीय रणनीति थी। सख्त सुरक्षा कार्रवाई, माओवादियों से संपर्क कर उन्हें आत्मसमर्पण और सामान्य जीवन में आने के लिए प्रेरित करने का सतत अभियान, उनका आर्थिक ढांचा तोड़ना, क्षेत्र की विकास गतिविधियों के साथ स्थानीय लोगों से संपर्क एवं उनके अंदर सुरक्षा मिलने का आधासन पैदा करना। सुरक्षा एजेंसियों ने आतंकवाद बन चुके बड़े नक्सली नामों को संघर्ष में समाप्त किया। सुरक्षा कार्रवाइयों के दबाव में हजारों का आत्मसमर्पण हुआ। आर्थिक कम्पन तोड़ने के लिए राष्ट्रीय जांच एजेंसी (एनआईए) और प्रवर्तन निदेशालय को दायित्व दिया गया, जिससे नक्सलियों से अवैध करोड़ों जम्ब किए गए। धन शोधन निवारण अधिनियम (पीएमएलए) के तहत मामले दर्ज होते और नक्सलियों को धन देने वालों को गिरफ्तार किया गया। इसके समानांतर नक्सल प्रभावित क्षेत्रों में विकास के लिए बजट आवंटन में 300 प्रतिशत की वृद्धि की गई। प्रभावित क्षेत्रों में मोबाइल नेटवर्क लगे, सड़कें बनीं, राशन की दुकानें खुलीं, स्कूल चलाने की कोशिश हुई, स्वास्थ्य सेवाएँ पहुँचाई गई, बैंक, एटीएम और डाकघर खोले गए। संघ परिवार द्वारा पहले से चलाए गए एकलव्य स्कूलों को प्रोत्साहन मिला, रोजगार प्रशिक्षण के लिए आईटीआई और कौशल केंद्र बनाए गए। सुरक्षा

बलों के साएँ माओवादियों-धार्मिक-सामाजिक गतिविधियों में लोगों को शामिल करने की कोशिश हुई और उनके अंदर का भय मिटता गया तथा उनका भी सहयोग मिलने लगा। संदेश था कि सरकार की प्रतिबद्धता शत-प्रतिशत है और फिर सुरक्षा बलों ने पूर्व का रक्षात्मक व्यवहार त्याग कर आक्रामक रणनीति अपनाई। छत्तीसगढ़ में भाजपा सरकार आने के बाद मुख्यमंत्री विष्णु सहाय और गृह मंत्री विजय शर्मा के भी भूमिका रही। आत्मसमर्पण नीति लागू की गई, जिसमें आत्मसमर्पण करने वालों को आर्थिक मदद और पुनर्वास दिया गया। सरकार ने हर गाँव तक पहुँच बनाई। इस दृष्टि से विचार करें तो सरकार के पास सुरक्षा और विकास दोनों की समग्र नीति थी जिसकी परिणति हमारे सामने आंकड़ा देते हुए कहा कि सन 2024 से अब तक 706 नक्सली मारे गए जबकि उनकी तुलना में 2218 गिरफ्तार किए गए तथा 4849 में आत्मसमर्पण किया। यह आंकड़ा अपने आप बताता है कि सरकार संवेदनशीलता के साथ काम किया। बात सीधी है और जैसा गृह मंत्री ने कहा कि मैं 50 बार कह चुका हूँ कि हथियार डाल दो सरकार पुनर्वास की व्यवस्था करेगी। हथियार नहीं डालें तो जो गोली चलाएगा उसका जवाब गोली से मिलेगा यही सरकार की नीति है।

वोट की जगह बुलेट से शासन नहीं चल सकता। आज जब हम नक्सलवाद मुक्त देश की स्थिति पर पहुंचे हैं तो विचार करना पड़ेगा कि आखिर यह समस्या इतनी बड़ी कैसे? गरीबी व्यक्ति के अंदर असंतोष पैदा करता है किंतु माओवाद विचारधारा है जो हथियार की बदौलत सत्ता पर कब्जा करने और बदलने का संघर्ष है। ईमानदारी से विश्लेषण करेंगे तो निष्कर्ष यही आएगा की गरीबी के कारण नक्सलवाद या

माओवाद नहीं बढ़ा बल्कि लोगों को भड़का कर बरगला कर हथियार थमाये गये। यही वहाँ के गरीबी के कारण बन गये। उन्होंने अस्पताल, स्कूल जला दिए, सड़कें तोड़ दिए, खदान बंद करवाया, लेवी लेकर अपनी दृष्टि से चलवाया, जंगलों में मछली पालन से लेकर अन्य काम बंद हो गए लोगों का बाहर जाना बंद कर दिया तो उनके सामने गरीबी और तंगहाली में आंसू बहाकर जीने के अलावा कोई चारा नहीं बचा। आज इस बात का उत्तर दिया जाना चाहिए कि आखिर क्यों कई करोड़ लोग वर्षों तक नक्सलवादी आतंक के साएँ में जीवन जीते रहे, करीब 30 हजार लोगों की जान चली गई जिनमें 5000 सुरक्षा कर्मी भी शामिल थे? स्वतंत्रता के बाद से कांग्रेस का शासन था तो आखिर उन क्षेत्रों में गरीबी क्यों रही? नक्सलवाद पैदा होने और उसके विस्तृत होने के लिए किस दोषी माना जाएगा? 1967 में बंगाल के नक्सलवादी से आरंभ या आंदोलन आखिर इतना भयानक कैसे हो गया कि सरकार की पहुँच उन क्षेत्रों में समाप्त हो गई? प्रधानमंत्री इंदिरा गांधी ने 1969 में कांग्रेस के राष्ट्रपति पद के प्रत्याशी नीलम संजीव रेड्डी को हारने के लिए बीबी गिरी को उम्मीदवार बनाया जो कम्युनिस्टों के सहयोग से जीत गए। केवल 1971 के एक ही वर्ष में 3620 हिंसा की घटनाएँ हुईं नक्सलियों के पास से बरामद हथियारों की जांच से पता लगा कि 92 प्रतिशत सुरक्षा बलों और थानों से लूटे गए थे। यह कैसे संभव हुआ? सरकार की नीतियाँ सही होती तो तिरुपति से पशुपतिनाथ तक इतना बड़ा रेड कॉरिडोर कैसे बन सकता था? अगर सत्ता का समर्थन था ही नहीं तो 5 जुलाई, 2011 को नंदीनी सुंदर और अन्य लोगों द्वारा दायर एक याचिका के बाद उद्यम न्यायालय के न्यायमूर्ति सुदर्शन रेड्डी की अध्यक्षता वाली पीठ ने सलवा जुद्ध के बारे में फैसला देते हुए कहा कि माओवादियों के विरुद्ध लड़ाई गैर कानूनी थी। परिणाम यह निकला कि माओवादियों ने सलवा जुद्ध से जुड़े लोगों की हत्या कर दी और कांग्रेस ने सुदर्शन रेड्डी को उपराष्ट्रपति का उम्मीदवार बनाया। इसका मतलब क्या हुआ? यह बात तो सत्य है कि राहुल गांधी ने 2018 में हैदराबाद में माओवादी सुमांडी विडल राव से मुलाकात की। 2025 में कॉर्डिनेशन कमेटी ऑफ पीस के साथ मुलाकात की। हिंसा जब मारा गया, तब इंडिया गेट पर कितने हिडमा मारा, हर घर से हिडमा निकलेगा के नारे लगे जिसके वीडियो राहुल गांधी ने पोस्ट किया। किसी भी नेता या पार्टी को इसका उत्तर अवश्य देना चाहिए। बरखाल, गृह मंत्री की इस घोषणा को आधासन माना जाना चाहिए कि सरकार मुद्दों के प्रति संवेदनशील है, वह सभी शिकायतों को सुनने के लिए तैयार और हल करने के लिए प्रतिबद्ध है। किंतु देश में माओवादी हिंसा करने वालों के दिन अब खत्म हो गए हैं, हथियार उठाने वालों को हिसाब देना होगा।

## नजरिया

## तनाव भरे दौर में मुस्कान का पर्व है मूर्ख दिवस

योगेश कुमार गोयल

मोबाइल : 941670584.

विश्व भर में 1 अप्रैल को मनाया जाने वाला 'मूर्ख दिवस' केवल एक साधारण दिन नहीं बल्कि हंसी, उल्लास और हल्के-फुल्के मजाक का ऐसा अवसर है, जो लोगों को रोजमर्रा की तनावपूर्ण जिंदगी से कुछ पल के लिए राहत प्रदान करता है। इस दिन छोटे-बड़े, बच्चे-बुजुर्ग, सभी एक-दूसरे के साथ मजाक करते हैं और बिना किसी दुर्भावना के हंसी-ठिठोली के माध्यम से माहौल को खुशनुमा बना देते हैं। इस दिवस की सबसे खास बात यह है कि इसमें किए जाने वाले मजाक आमतौर पर हानिरहित होते हैं। लोग ऐसी कल्पनात्मक या मनगढ़ंत बातें प्रस्तुत करते हैं, जिन पर सामने वाला आसानी से विश्वास कर ले और बाद में जब सच्चाई सामने आए तो दोनों पक्ष हंसी में डूब जाएं। कई बार तो बड़े-बड़े बुद्धिमान और चतुर लोग भी इस दिन मजाक का शिकार बन जाते हैं, जिससे वातावरण और भी मनोरंजक हो उठता है।

यह परंपरा केवल आम लोगों तक सीमित नहीं रही है बल्कि बड़े मीडिया संस्थान, प्रतिष्ठित कंपनियों और नामी ब्रांड भी इस दिन अनोखे और रचनात्मक प्रैक्सिस के जरिए लोगों का मनोरंजन करते हैं। इतिहास में कई रोचक उदाहरण मिलते हैं। 1957 में बीबीसी ने स्पेगेटी ट्री की खबर प्रसारित की, जिसमें बताया गया कि स्विट्जरलैंड में पेड़ों पर स्पेगेटी उगती है। हजारों लोगों ने इस



पर विश्वास कर लिया। इसी तरह 1996 में बर्नर किंग ने 'लेफ्ट-हैंड व्हापर' बर्गर की घोषणा कर लोगों को चोँका दिया। डिजिटल युग में यह परंपरा और भी व्यापक हो गई है। सोशल मीडिया और ऑनलाइन प्लेटफॉर्मों के जरिए ऐसे मजाक कुछ ही मिनटों में लाखों लोगों तक पहुँच जाते हैं। हालाँकि, कभी-कभी लोग सच्ची खबरों को भी 'अप्रैल फूल' समझकर नजरअंदाज कर देते हैं

और बाद में पछताते हैं। मूर्ख दिवस की उत्पत्ति को लेकर विभिन्न मत हैं। एक प्रचलित धारणा के अनुसार, प्राचीन समय में कई देशों में नया वर्ष 1 अप्रैल से शुरू होता था। जब कैलेंडर प्रणाली में बदलाव हुआ और नए साल की शुरुआत 1 जनवरी से होने लगी, तब भी कुछ लोग पुरानी परंपरा का पालन करते रहे। ऐसे लोगों का मजाक उड़ाने के लिए 1 अप्रैल को

मूर्ख दिवस' के रूप में मनाया जाने लगा। धीरे-धीरे यह परंपरा मनोरंजन का माध्यम बन गई। भारतीय संस्कृति में भले ही यह परंपरा पश्चिम से आई हो लेकिन इसके मूल में निहित भावना (हंसी, आनंद और आपसी मेलजोल) भारतीय जीवन मूल्यों से भी मेल खाती है। आज की भागदौड़ और तनावपूर्ण जीवनशैली में जहाँ लोगों के पास हंसने का समय भी कम हो गया है, वहाँ यह दिन एक सुखद अवसर प्रदान करता है। हालाँकि, यह ध्यान रखना आवश्यक है कि मजाक की सीमा शालीनता और संवेदनशीलता के भीतर ही होनी चाहिए। किसी की भावनाओं को ठेस पहुँचाने, अपमान करने या नुकसान पहुँचाने वाला मजाक इस दिवस की भावना के विपरीत है। मूर्ख दिवस का उद्देश्य किसी को नीचा दिखाना नहीं बल्कि सबको साथ लेकर हंसना और खुशियाँ बाँटना है। वास्तव में, शुद्ध हास्य न केवल मानसिक तनाव को कम करता है बल्कि आपसी संबंधों को भी मजबूत बनाता है।

यह मन में सकारात्मकता और भाईचारे की भावना का संचार करता है। ऐसे में मूर्ख दिवस आज के समय में और भी अधिक प्रासंगिक हो जाता है। अंततः कहा जा सकता है कि मूर्ख दिवस केवल मजाक का दिन नहीं बल्कि जीवन में खुशियों के छोटे-छोटे पल तलाशने और उन्हें साझा करने का उत्सव है। यदि इसे शालीनता और सद्भाव के साथ मनाया जाए तो यह दिन सचमुच हंसी के अनमोल पलों से जीवन को सराबोर कर सकता है।

## महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनवाला विज्ञापन में किया जा रहा दावा पूर्ण नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बनी सकती। - दक्षिण भारत राष्ट्रमत





## मैलापुर में भगवान महावीर का जन्मकल्याण उत्सव मनाया

दक्षिण भारत राष्ट्रमत  
dakshinbharat.com

**चेन्नई।** यहां के मैलापुर स्थित वीएसएस जैन स्थानक में भगवान महावीर स्वामी के 2625वें जन्म कल्याणक महोत्सव का आयोजन अत्यंत श्रद्धा, गरिमा एवं आध्यात्मिक वातावरण के मध्य

भय रूप से संपन्न हुआ। वर्धमान श्वेताम्बर स्थानकवासी जैन संघ, मैलापुर एवं एसएस जैन युवक संघ मैलापुर के संयुक्त तत्वावधान में हुए इस कार्यक्रम का शुभारंभ प्रातःकाल जीव दया के अंतर्गत कबूतरों को आहार से हुआ।

प्रार्थना सभा में बड़ी संख्या में श्रद्धालुओं ने भाव-विभोर होकर सहभागिता की एवं भगवान महावीर

स्वामी के चरणों में श्रद्धा सुमन अर्पित किए। इस अवसर पर ग्रीष्मकालीन जल सेवा (प्याऊ) का उद्घाटन एवं वॉटर केन सेवा का शुभारंभ किया गया। तत्पश्चात श्रद्धालुओं के लिए गौतम प्रसादी, अन्नदान (नाश्ता वितरण), छाछ वितरण एवं लड्डू वितरण जैसे सेवा कार्यों का आयोजन किया गया, जो जैन धर्म

के मूल सिद्धांत-अहिंसा, सेवा, त्याग एवं करुणा-को साकार रूप में प्रस्तुत करते हैं। इस पावन अवसर पर अनाथालय सेवा एवं जीव दया (गौ सेवा) जैसे जनकल्याणकारी कार्यों की भी सराहनीय पहल की गई। इस महोत्सव में मूर्तिपूजक संघ एवं तैरापंथी संघ सहित समस्त जैन समाज के श्रद्धालुओं ने उत्साहपूर्वक

सहभागिता कर एकता एवं सामूहिक श्रद्धा का सुंदर उदाहरण प्रस्तुत किया। संघ के मंत्री विमलचन्द्र खालिया ने बताया कि कार्यक्रम की सफलता में एस.एस. जैन युवक संघ के अध्यक्ष संजय सेठिया, सचिव रितेश कांकालिया, संयुक्त सचिव सिद्धार्थ रून्वाल एवं कोषाध्यक्ष कुशल कर्णावट का विशेष योगदान रहा।

## भगवान महावीर स्वामी का जन्म कल्याणक सामायिक साधना से मनाया

दक्षिण भारत राष्ट्रमत  
dakshinbharat.com

**चेन्नई।** साहूकारपेट के बेसिन वाटर वर्क्स में स्थित स्वाध्याय भवन में भगवान महावीर स्वामी का 2625 वां जन्म कल्याणक सामायिक दिवस के रूप में मनाया गया। पुनीत पावन प्रसंग पर उपस्थित स्वाध्यायीगण योगेश श्रीश्रीमाल, बाबू धनपतराज सुराणा, इंद्रचंद्र कर्णावट, आर नरेन्द्र कांकरिया, गौतमचन्द्र मुगोत, कमल चोरडिया, युवक परिषद् तमिलनाडु के शाखा प्रमुख सन्दीप ओरस्त्वाल, महावीरचन्द्र बागमार, लीलमचन्द्र बागमार

उच्छ्वराज गांग श्राविका मण्डल तमिलनाडु की अध्यक्ष शशि कांकरिया सुवीता व सोनल सुराणा ने दो-दो सामायिक की साधना करते हुए सामूहिक रूप से वीर स्तुति, महावीर चालीसा, हीरा चालीसा का गान किया। वरिष्ठ स्वाध्यायी आर वीरेन्द्र कांकरिया ने प्रभु महावीर के जीवन चरित्र का हृदय स्पर्शी विवेचन करते हुए बताया कि प्रभु महावीर के तीर्थंकर बनने के बाद देवताओं द्वारा समोवशरण की स्थापना के पश्चात व निवाण के पूर्व उपदेश विपाक सूत्र व उतराध्ययन सूत्र के रूप में उपलब्ध हैं, सभी को इनका वांचन करना चाहिए। संघ के पूर्व कार्याध्यक्ष आर

नरेन्द्र कांकरिया ने स्वाध्यायी को श्रुत सेवा के लिए साधुवाद ज्ञापित किया व बताया कि प्रभु महावीर के जन्म कल्याणक के प्रसंग पर वर्ष भर में प्रभु महावीर की अन्तिम वाणी उतराध्ययन सूत्र के वांचन करने का सामूहिक संकल्प किया गया व उपस्थित श्रावक-श्राविकाओं ने विश्व में युद्ध के कारण चल रहा हिंसा का तांडव रुके, सम्पूर्ण विश्व में शांति हो, इसलिए सामूहिक रूप से नवकार मन्त्र का जाप किया। दैनिक चिन्तन, जैन संकल्प पाठ, सामूहिक नियम, व्रत-प्रत्याख्यान गुरु सुखसाता पृच्छा पाठ व मांगलिक के साथ प्रभु महावीर जन्म कल्याणक सामायिक दिवस के रूप में सम्पन्न हुआ।



## बीजेस चेंगलपट्टु शाखा द्वारा अन्नदान

दक्षिण भारत राष्ट्रमत  
dakshinbharat.com

**चेन्नई।** मंगलवार को भगवान महावीर के जन्म कल्याणक दिवस पर बीजेस चैप्टर ने जी एच

हॉस्पिटल, नए बस स्टॉप और पुराने बस स्टॉप पर 1100 लोगों के लिए अन्नदान किया और एक अनाथालय, एक वृद्धाश्रम और एक विकलांग अनाथालय में अन्नदान किया।

जीएच अस्पताल की अगुवाई

में एसएस जैन भवन में ब्लड बैंक लगाया। 30 रक्तदान यूनिट का संचय किया गया। बीजेस चेंगलपट्टु शाखा के अध्यक्ष पदम जैन महिला अध्यक्ष आशा जैन सचिव जितेंद्र मकाना सहित अनेक सदस्यों ने भाग लिया।

## पीपा जयंती महोत्सव आज से

दक्षिण भारत राष्ट्रमत  
dakshinbharat.com

**चेन्नई।** यहां के पुन्नल स्थित श्री पीपा क्षत्रिय दर्जा समाज मंदिर के तत्वाधान में श्री पीपा जयंती का महोत्सव का आयोजन हो रहा है। पीपाजी महाराज की 703 वीं जयंती मंदिर प्रांगण में मनाई जाएगी। समाज के अध्यक्ष जगदीश चौहान, टोडरमल पवार, धनराज सोलंकी, नंदकिशोर गोयल, भरत मकवाना, पूनम चौहान, पंकज

चौहान आदि कार्यक्रम को सफल बनाने में जुटे हुए हैं। 1 अप्रैल को शाम को सुन्दरकांड पाठ एवं भजन होगा। वहीं 2 अप्रैल को सुबह पीपाजी महाराज का झांकी निकाली जाएगी, पंडितजी द्वारा हवन भी होगा दोपहर को महाआरती और उसके उपरांत भोजन प्रसाद के कार्यक्रम संपन्न होगा। सहसचिव नरेश मकवाना ने बताया कि मंदिर सजावट नंदकिशोर गोयल परिवार की तरफ से की जाएगी और महा प्रसाद के लाभार्थी गोविंदराम चावड़ा परिवार रहेगा।



## अहिंसा रैली का आयोजन

दक्षिण भारत राष्ट्रमत  
dakshinbharat.com

**चेन्नई।** यहां अयनावरम् के एसएस जैन नवयुवक मंडल द्वारा श्रमण भगवान महावीर स्वामी का 2625 वां जन्म कल्याणक के उपलक्ष में भव्य अहिंसा रैली वह

फेंसी ड्रेस प्रतियोगिता का आयोजन किया गया। अहिंसा रैली का शुभारंभ एसएस जैन संघ के चैयरमैन पारसमल गादिया, मंत्री मोतीलाल ओरस्त्वाल व पूर्व पार्षद वासु के द्वारा जैन ध्वज दिखाकर किया गया। अयनावरम जैन स्थानक से शुरु होकर वासुपूज्य स्वामी जैन

मंदिर व मुख्य मार्ग से होते हुए अयनावरम जैन भवन में संपन्न हुई। इस रैली में सभी मार्ग पर बिस्किट वितरित किया गया। इस रैली को सफल बनाने में नवयुवक मंडल के चैयरमैन महावीर बांडिया, अध्यक्ष सुरेश दूड्ड, ज्ञानचंद्र रांका सहित अनेक सदस्यों ने भाग लिया।

### जीवदया

### दक्षिण भारत राष्ट्रमत



मंगलवार को चेन्नई में भगवान महावीर स्वामी के 2625वें जन्म कल्याणक महोत्सव के मौके पर एक्नोरा अहिंसा इंडिया द्वारा मरीना बीच पर कबूतरों को दाना दिया गया। संस्थान के महासचिव फतेहराज जैन ने कहा भगवान महावीर स्वामी के उपदेश में जियो और जीने दो के संदेश से हमें सीख मिलती है। पक्षियों के लिए इस भीषण गर्मी से निजात दिलाने के लिए पानी मिलाने के सकारे पानी पात्र वितरित किए जा रहे हैं। इस मौके पर गोविंदराज, तमिलमणि, दीपक, वसुंधरा, सारथी, मुथुकुमार, शशिकुमार एवं जीवदया प्रेमियों ने भाग लिया।



## कोयम्बटूर में महावीर जन्मकल्याणक पर निकली शोभायात्रा

दक्षिण भारत राष्ट्रमत  
dakshinbharat.com

**कोयम्बटूर।** यहां के आरजी स्टीट स्थित राजस्थानी जैन श्वेताम्बर मूर्तिपूजक संघ द्वारा संचालित द्वारा बड़ा सुपाश्वर्नाथ मंदिर में आज 2624 महावीर जन्म कल्याणक के अवसर पर विभिन्न धार्मिक अनुष्ठान का आयोजन

किया गया। आचार्यश्री हीरचन्द्रसूरीश्वरजी म.सा., साध्वीश्री प्रियासोमनंजनाश्रीजी के सान्निध्य में वरघोडा निकाला गया। मुसुक्षु संयम श्रीपाल बाफना भी वरघोडे में संतों के साथ चले। कार्यक्रम को सफल बनाने में सुपाश्वर्नाथ जैन सेवा मंडल, बालिका मंडल, महिला मंडल एवं अन्य मंडलों का अहम योगदान दिया।

धर्म सभा में सभी का स्वागत संघ के अध्यक्ष गुलाबचन्द्र मेहता ने किया। यहां धर्म सभा में संतवृद्धों ने अपने प्रवचन में तीर्थंकर परमात्मा महावीर भगवान के बारे में अहम जानकारी दी। उन्होंने कहा कि जीवन में हंसते रहे और हंसाते रहे। जीवन की कठिनाईयों को हंसते हंसते पार करें।

## मानवता के लिए आज भी प्रासंगिक वैश्विक मंत्र है भगवान महावीर के संदेश

दक्षिण भारत राष्ट्रमत  
dakshinbharat.com

**कोयम्बटूर।** जैन धर्म के चौबीसवें तीर्थंकर वर्तमान शासन नायक श्रमण भगवान महावीर स्वामी के 2625वें जन्मकल्याणक के अवसर पर श्री वर्धमान जैन सेवा संघ (कोयंबटूर) के तत्वाधान में नगर के ओराडुकुप्पे स्थित राजकीय प्राथमिक विद्यालय के प्रांगण में संघ के अध्यक्ष गौतम धारीवाल की अध्यक्षता में महासचिव टाडगर खारीवाल के संयोजन में समारोह का आयोजन किया गया। मुख्यअतिथि के रूप में महेंद्र रांका उपस्थित थे। विद्यालय के बच्चों ने विभिन्न एकल भाषण, समूह नृत्य, एकल नृत्य एवं पारंपरिक तमिल वाद्य विष्णुपाट्टु एवं नाटिका के माध्यम से जैन धर्म के पर्यावरण एवं

अहिंसक सिद्धांतों को प्रतिबिंबित किया।

राजू छाजेड ने इस बार विशेष आकर्षण के तौर पर दो बच्चों को जैन मुनि के गणवेश में उपस्थित किया। अन्नदान का कार्य संघ के सचिव विक्रम बोहरा एवं कार्यकारिणी सदस्य मुकेश बोहरा ने संपादन किया। सेवा संघ के कोषाध्यक्ष विकास सुराणा ने शानदार मधुर गीतिका से सभी का मन मोहा। विक्रम रांका ने सभी प्रस्तुति देने वालों को पुरस्कार वितरित कर सम्मान किया। संघ के पूर्व अध्यक्ष बबलू ललवानी एवं कार्याध्यक्ष नेमीचंद लोढा ने संचालन किया। संघ के संस्थापक राजेश कुमार गादिया ने कहा कि सेवा संघ गत तेरह सालों से भगवान महावीर जन्मकल्याणक के अवसर पर विभिन्न सेवा कार्य का आयोजन करता आया है।



### गुलाकात

**चेन्नई में तमिलनाडु पॉन ब्रॉकर्स एंड ज्वेलर्स एसोसिएशन के अध्यक्ष स्वामी तेजानन्द महाराज, मुकेश कुमार जैन ने पुलिस महानिरीक्षक (आर्थिक अपराध शाखा) के संतोष कुमार आईपीएस से उनके कार्यालय में शिष्टाचार भेंट की। इस दौरान दोनों के बीच व्यापार से संबंधित विभिन्न मुद्दों पर चर्चा की गई। स्वामी तेजानन्द महाराज ने संतोष कुमार का शॉल ओढ़ाकर सम्मानित किया।**

## भगवान महावीर की शिक्षाओं को अमल में लाने से कल्याण सम्भव है : कपिल मुनि

दक्षिण भारत राष्ट्रमत  
dakshinbharat.com

**चेन्नई।** यहाँ एमसी रोड स्थित जैन भवन में विराजित श्री कपिल मुनि जी म. सा. के सानिध्य व श्री वर्धमान स्थानकवासी जैन श्रावक संघ व जिनेश्वर जैन नवयुवक मण्डल एमसी रोड के संयुक्त तत्वावधान में अहिंसा के अग्रदूत भगवान महावीर का 2625 वां जन्म कल्याणक महोत्सव सामूहिक सामायिक साधना व जप तप की आराधना के साथ मनाया गया। इस अवसर पर सुबह प्रभात फेरी का आयोजन किया जिसमें बड़ी संख्या में श्रद्धालुओं ने भाग लिया। इस मौके पर आयोजित धर्म सभा को संबोधित करते हुए श्री कपिल मुनि जी म.सा. ने कहा कि भगवान महावीर एक असाधारण व्यक्तित्व हैं, जिनकी तुलना वास्तव में किसी से नहीं की जा सकती। सभी तीर्थंकर



प्रति दया रखो, घृणा से विनाश होता है। स्वयं से लडो, बाहरी दुश्मन से क्या लडना? स्वयं पर विजय प्राप्त करना लाखों शत्रुओं पर विजय पाने से बेहतर है। जो स्वयं पर विजय प्राप्त कर लेगा उसे आनंद की प्राप्ति होगी। आपकी आत्मा से परे कोई भी शत्रु नहीं है। असली शत्रु आपके भीतर रहते हैं, वो शत्रु हैं क्रोध, मान, माया और लोभ। क्रोध को क्षमा से, मान को मृदुता से, माया को सरलता से और लोभ को संतोष से जीतना चाहिए। इस मौके पर अध्यक्ष शिखरचंद्र बेतालाने भी विचार व्यक्त किए और सभी के प्रति आभार प्रदर्शित किया। कार्यक्रम को सफल बनाने में जिनेश्वर जैन नवयुवक मंडल के अध्यक्ष अंकुश श्रीश्रीमाल, मंत्री उत्तम गुंदेचा, उपाध्यक्ष अभिषेक कोठारी, चन्द्र कुमार भण्डारी, गौरव श्रीश्रीमाल आदि सदस्यों की सक्रिय भूमिका रही। कार्यक्रम का संचालन मंत्री सन्तोष बोहरा ने किया।